

فتح قادیانیت شیخ الاسلام  
سید پیر مہر علی شاہ چشتی حنفی گولڑوی رحمہ اللہ علیہ

○ حالاتِ زندگی

○ ردِ قادیانیت

## حالات زندگی

**خاندانی پس منظر:** فاتح قادیا نیت، مجدد وقت، شیخ الاسلام حضرت علامہ مولانا حافظ سید مہر علی شاہ قادری چشتی خنی گوڑوی رحمہ اللہ علیہ کا سلسلہ نسب پچیس واسطوں سے حضور سیدنا غوث الاعظم رحمۃ اللہ علیہ سے جا ملتا ہے، آپ نجیب الطرفین سید ہیں، آپ کے اجداد کرام نویں صدی ہجری میں سلسلہ عالیہ قادریہ رزاقیہ کے فروغ کی غرض سے اپنے آبائی وطن بغداد شریف سے نقل مکانی فرما کر ہندوستان کے صوبہ بنگال میں تشریف لائے تھے اور وہاں سے ان کی اولاد برصغیر کے مختلف حصوں میں پھیل گئی تھی۔ بروایت ”اخبارالاخیار مؤلفہ حضرت شیخ عبدالحق محدث دہلوی رحمۃ اللہ علیہ“ آپ کے خانوادہ عالیہ کے جدِ اعلیٰ حضرت سید میراں شاہ قادری رحمۃ اللہ علیہ نے دسویں صدی ہجری میں برصغیر میں وفات پائی اور آپ کا مزار مبارک ساڈھوہ شریف علاقہ سہارن پور (بھارت) میں زیارت گاہ خلائق ہے۔ پھر پیر صاحب کے والد ماجد حضرت سید پیر نذر الدین شاہ صاحب رحمہ اللہ علیہ کے جدِ امجد پیر سید روشن دین شاہ کچھ اتر با کے ہمراہ زیارت حرمین شریفین کے بعد بغداد شریف سے ہوتے ہوئے کامل کے راستے برصغیر میں وارد ہوئے تھے اور قصبہ گوڑہ کو جو اس وقت پاکستان کے دارالحکومت اسلام آباد کی حدود میں شامل ہے اپنے خاندان کی مستقل رہائش کے لئے پسند فرما کر یہیں مقیم ہو گئے تھے بعد میں آپ نے اپنے دیگر اہل خانہ کو بھی یہاں بلوایا تھا۔

**ولادت:** فاتح قادیا نیت، مجدد وقت، شیخ الاسلام حضرت علامہ مولانا حافظ سید مہر علی شاہ قادری چشتی خنی گوڑوی رحمہ اللہ علیہ یکم رمضان المبارک ۱۲۷۵ھ مطابق ۱۳ اپریل ۱۸۵۹ء بروز پیر پیدا ہوئے۔

**آمد کی نوید:** پیر صاحب کی ولادت باسعادت کے متعلق آپ کے خاندان میں پہلے سے ہی بشارتیں چلی آتی تھیں، بعض روایت سے پایا جاتا ہے کہ آپ کے والدین شریفین اور حضرت پیر سید فضل دین جو حضرت پیر صاحب کے والد ماجد کے ماموں اور حضرت کے شیخ طریقت بھی تھے اور اس وقت اس خاندان شریف قادریہ کی مسند ارشاد پر جلوہ فگن تھے۔ اس امر پر مطلع تھے کہ اس گھر میں ایک نورانی چراغ روشن ہونے والا ہے۔ نیز آپ کی ولادت سے چند روز پیشتر ایک عمر رسیدہ مجذوب خانقاہ میں آکر مقیم ہو گئے تھے اور عنقریب پیدا ہونے والے مقبول خدا کی زیارت کا ذکر کرتے تھے چنانچہ پیر صاحب تولد ہوئے تو یہ مجذوب حرم سرائے کی دیوڑھی میں پہنچے اور آپ کو باہر منگوا کر ہاتھ پاؤں پوچھنے اور رخصت ہو گئے۔ سچ ہے۔ مقبولان خدا بننے نہیں بنائے جاتے ہیں۔

**ابتدائی تعلیم:** پیر صاحب کی ابتدائی تعلیم اپنے گھر اور نواحی علاقوں بھوئی، سون، وغیرہ میں حاصل فرمائی، قرآن پاک کی تعلیم کے حصول کے وقت آپ کی عمر اتنی کم تھی کہ خادم اٹھا کر آپ کو لے جاتا اور واپس لاتا، حافظ کی یہ حالت تھی کہ پیر صاحب قرآن مجید کا سبق روزانہ حفظ کر کے سنایا کرتے تھے۔ جب قرآن مجید ختم کیا تو اس وقت سارا قرآن آپ کو بلا ارادہ حفظ ہو چکا تھا۔ عربی، فارسی اور صرف و نحو کی تعلیم کے لیے بڑے پیر صاحب رحمہ اللہ علیہ نے علاقہ پکھلی (بزارہ) کے مولوی غلام محی الدین کو مقرر فرمایا تھا۔ جنہوں نے آپ کو کافیہ تک تعلیم دی۔ بعد ازاں ہندوستان کی اس وقت کی مشہور دینی درسگاہ حضرت مولانا لطف اللہ صاحب علی گڑھی کے مدرسے میں آپ نے مزید اکتساب علم فرمایا پھر سہارن پور میں مشہور خفی محدث مولانا احمد علی سہارن پوری سے ۱۲۹۵ھ میں سند حدیث لے کر گورنرہ شریف واپس تشریف لائے۔

**تعلیم و تعلم میں انہماک:** پیر صاحب کو تعلیم و تعلم میں اس قدر انہماک تھا کہ اپنی تعلیم حاصل کرنے کے ساتھ ساتھ چھوٹے درجہ کے طلباء کو تعلیم بھی دیا کرتے تھے۔ اور

بسا اوقات ایسا ہوتا کہ موسم سرما کی طویل راتیں عشاء کی نماز کے بعد مطالعہ میں ہی گذرتیں حتیٰ کہ اسی حالت میں فجر کی اذان ہو جاتی۔ رفتہ رفتہ آپ کے پاس پڑھنے والے طلباء کی اتنی کثرت ہوئی کہ آپ نے انگہ کا قیام ترک کر کے شکر کوٹ میں رہائش اختیار فرمائی۔ دن کے وقت انگہ میں اپنی تعلیم حاصل کرتے اور شام کو شکر کوٹ جا کر طلباء کو درس دیتے۔

**بلانے والے کو سلیقہ ہو تو اہل برزخ جواب دیتے ہیں:** حافظ غلام احمد سکنہ پنجہ تحصیل خوشاب ضلع سرگودھا سے روایت ہے کہ ایک دفعہ آپ چک نمبر ۴۷ ضلع سرگودھا میں رونق افروز تھے کہ مسئلہ ”سماع موتی“ پڑ کر چیخا گیا۔ آپ نے فرمایا کہ اگر بلا نے والے کو بلا نے کا سلیقہ ہو تو اہل برزخ ضرور سنتے ہیں۔ انگہ کے ایام طالب علمی میں میں ”یا شیخ عبدالقادر جیلانی رحمہ اللہ“ پکارتا تھا تو تیسری پکار پر جواب آتا تھا کہ میں نے سن لیا ہے تم اپنا کام شروع کرو۔ پیر صاحب کی ایک تحریر سے اس لفظ ”سلیقہ“ کا مفہوم یہ معلوم ہوتا ہے کہ پکارنے والے کو اہل برزخ سے خصوصی نسبت ہونا چاہئے۔

**استاد محترم کی معیت پر سیال شریف کی حاضری:** پیر صاحب کے استاد مولانا سلطان محمود لکھنؤ کی بیعت حضرت خواجہ شمس الدین سیالوی چشتی، نظامی، فخری، سلیمانی رحمہ اللہ علیہ سے تھی۔ وہ سال میں کئی بار سیال شریف ضلع سرگودھا، اپنے پیر و مرشد کی زیارت کے لیے جایا کرتے تھے۔ سیال شریف انگہ سے بائیس کوس کے فاصلہ پر دریائے جہلم کے شرعی کنارے پر واقع ہے۔ راستہ میں کئی مقامات پر قیام کرتے اور درس و تدریس کا سلسلہ بھی جاری رہتا۔ پیر صاحب رحمہ اللہ علیہ ہمیشہ استاد صاحب کے ساتھ جاتے تھے اور حضرت اعلیٰ سیالوی رحمہ اللہ علیہ بھی آپ پر بہت شفقت فرماتے تھے۔ آخر پیر صاحب رحمہ اللہ علیہ نے سلسلہ چشتیہ میں ان ہی سے بیعت کی۔

**تحریک خلافت:** پیر صاحب کانگریس میں مسلمانوں کی شمولیت اور کانگریس اور جمعیت العلماء ہند کی برپا کردہ تحریکات خلافت و ہجرت سے اختلاف کرتے ہوئے ان کی

تردید فرماتے۔ آپ کا ارشاد تھا کہ خلافت راشدہ حقہ صرف تمہیں برس قائم رہی۔ بعد میں سلطنت اور ملوکیت کا دور دورہ ہو گیا تھا۔ اگر خلافت اسلامیہ کو جاری قرار دیا جائے تو بیزید علیہ السلام کو بھی خلیفہ برحق ماننا پڑے گا۔ البتہ ترکوں کے محاربات طرابلس و بلقان میں گھر کے زیورات اور لنگر کے گھوڑے تک چندہ میں دے دیے تھے۔ کانگریس اور خلافت کمیٹی کے گھجے جوڑ کے ایام میں جن مسلمان کانگریس اور خلافتی اخبارات نے آپ کے خلاف لکھا وہ آخر کار ایک ایک کر کے کانگریس کے مخالف محاذ پر آ گئے۔

**شاہی دربار دہلی میں شمولیت سے انکار:** ۱۹۱۱ء میں دہلی میں منعقد ہونے والے برطانوی شاہی دربار میں شمولیت کی دعوت سے انکار پر انگریز حکومت نے آپ کی ایذا رسانی کی جانب میلان کیا مگر کچھ بگاڑ نہ سکی۔ بعد ازاں حکومت نے سینکڑوں مربیہ اراضی بطور جاگیر دینا چاہی مگر پیر صاحب نے قبول نہ فرمائی۔

**جامع العلوم:** پیر صاحب علوم متداولہ کے مسلم الثبوت فاضل تھے۔ مثلاً صرف نحو، ادب، کلام، منطق، فلسفہ، فقہ، اصول فقہ، اصول حدیث، اسماء الزجاء، تفسیر، تصوف اور ایسے ہی تمام علوم رسمہ و کسبیہ کے عالم تھے ہی، ساتھ ہی ان فنون کے عالم بھی تھے جو علماء کرام کی نگاہوں سے پوشیدہ ہوتے ہیں۔ اور ان میں سے بعض کا ذکر آپ نے ”فتوحات الصمدیہ“ کے دیباچہ میں کیا ہے۔ مثلاً اقلیدس، علم الحروف، علم ہیئت، علم افلاک، علم ریاض، علم سمع الکلیان، علم البیظہ، علم البزور، علم السماء، علم العالم، علم الحیوان، علم النفس، علم الطب، علم الفلاح، علم التعبير، علم السیمیا، علم الکیمیاء، علم الاریمیاء، علم الصیمیا، علم الفرائست، علم احکام النجوم، علم الهندسہ، علم الاکر، علم البحر و طرات، علم الہیئۃ الصغری، علم الجسطی، علم الذریع، علم التقویم، علم ارثماطیقی، علم قسطون، علم اسطرلاب، علم الرمل، علم الوفق، علم الجفر، علم الوجود، علم العللہ و المعلوم، علم قاطیغوریا، علم العقول العشر، علم حتمۃ الاشراف، علم حتمۃ المشائین،

علم المعاد، علم الدعوات، ان علوم کے علاوہ کئی صدی علم آپ کے سید فیض گنجینہ میں موجود تھے۔ آپ ”فصوص الحکم“ کے ایک جملہ اذ جہد العالم مکملہ کی پانچ روز تک تشریح و توضیح کرتے رہے۔ اسی طرح ایک دفعہ آپ نے سامعین سے فرمایا کہ اگر میں علم الحروف کے خواص تفصیلاً تمہیں بتا دوں تو تم لوگ سب علوم چھوڑ کر کلی طور پر اس کی طرف متوجہ ہو جاؤ۔

**وسعت مطالعہ:** پیر صاحب نے ضرورت زمانہ کے پیش نظر تصنیف و تالیف کی طرف بھی توجہ فرمائی اور قارئین کی سہولت کے لیے ان میں کتابوں کے حوالے بھی دیے۔ یہ تو حقیقت ہے کہ تصنیف و تالیف میں ان ہی کتابوں کے حوالہ پر اکتفاء کیا جاتا ہے جو موضوع کے اعتبار سے ضروری ہوتا ہے۔ اس کا یہ مطلب ہرگز نہیں لیا جاسکتا کہ مصنف یا مؤلف نے صرف ان ہی کتابوں کا مطالعہ کیا ہے۔ اس وضاحت کے بعد ان کتابوں کو فہرست پیش خدمت ہے جو پیر صاحب نے اپنی کتابوں میں بطور حوالہ پیش کی ہیں۔ اس سے پیر صاحب کی وسعت مطالعہ کا معمولی سا اندازہ ہو سکتا ہے اور تقریباً ہر موضوع کی امہات کتب ان میں آگئی ہیں۔

قارئین کی سہولت کے لئے موضوعاتی لحاظ سے فہرست ترتیب دی گئی ہے۔ ملاحظہ کیجئے۔

قرآن حکیم، تورات، انجیل، تفسیر ابن عباس، تفسیر ابن جریر، تفسیر ابو سعود، تفسیر کشاف، تفسیر مدارک، تفسیر خازن، تفسیر بغوی، تفسیر بیضاوی، شہاب علی المیضاوی، سیالکوٹی علی المیضاوی، تفسیر احکام القرآن، المقرئ، تفسیر ابن عربی، تفسیر ابن کثیر، تفسیر کبیر لرازی، تفسیر جہیز الرحمن، تفسیر نیشاپوری، تفسیر روح المعانی، تفسیر جلالین، جمل علی الجلالین، تفسیر روح البیان، تفسیر درمنثور، تفسیر فتح البیان، تفسیر فیض القدر، تفسیرات احمدی، تفسیر حسینی، تفسیر مظہری، تفسیر عزیزی، تفسیر رحمانی، تفسیر سورہ یوسف، فتح الرحمن، الاتقان فی علوم القرآن، الفوز الکبیر فی اصول التفسیر۔

صحیح بخاری، صحیح مسلم، سنن ترمذی، سنن ابوداؤد، سنن نسائی، سنن ابن ماجہ، سنن بیہقی، سنن دارقطنی، مسند طبرانی، مسند امام احمد، مسند دارمی، مسند ابویعلیٰ، مسند ابن ابی شیبہ، مسند بزار، مستدرک الحاکم، مصنف عبدالرزاق، مؤطا امام مالک، مؤطا امام محمد، شرح معانی الآثار، مشکوٰۃ المصابیح، مرقاۃ شرح مشکوٰۃ، اشعۃ اللمعات شرح مشکوٰۃ، طبی شرح مشکوٰۃ، فتح الباری شرح بخاری، عمدۃ القاری شرح بخاری، ارشاد الساری شرح بخاری، کرمانی شرح بخاری، نووی شرح مسلم، احوذی شرح ترمذی، مرقاۃ الصعود شرح ابوداؤد، کنز العمال، مقاصد الحسن، حصن حصین، علوم الحدیث، تدریب الراوی، شرح نخبۃ الفکر، القول المستحسن فی شرح فخر الحسن، موضوعات الکبریٰ، تذکرۃ الموضوعات، کتاب الاعلام، کتاب اشقات، تذکرۃ الحفاظ، میزان الاعتدال، لسان اللمیزان، لآلی مصنوعہ، تہذیب الکمال، تہذیب الغنیب، خلاصۃ التہذیب، اکمال فی اسماء الرجال، نوادر الاصول، جامع الاصول، النہل الراوی۔

مالا بدمنہ، خلاصہ کیدانی، مدنیہ المصلیٰ، صغیری شرح المصلیٰ، کبیری شرح مدنیہ المصلیٰ، شرح وقایہ، ہدایہ، فتح القدر، خلاصہ فقہ اکبر، شرح فقہ اکبر، بحر الرائق، منہ الحقائق، یعنی شرح کنز الدقائق، طحاوی، فتح المعین شرح ملا مسکین، البحر المحیط، حاشیہ البحر لملیٰ، صید المندیہ، نہایہ، عنایہ، نقایہ، الوہابیہ علی صید المندیہ، حاشیہ وقایہ قاری، در مختار، رد المحتار، الدرر شرح الغرر، خزائن الروایات، ذخیرہ، البدائع الصنائع، بر جندی شرح مختصر الوقایہ، بحر المعانی، سبیل التجار، الی تحصیل الفلاح، الاشباہ والنظائر، ملتقى، جامع الصغیر، شرح جامع الصغیر، غایۃ البیان، تختہ الفقہاء، حاشیہ رستمی، حاشیہ شمش، بدور سافره، حاشیہ بدور سافره، رسالہ نذر الشیخ رفیع الدین، انہار المفارخہ، مواہب الرحمن، برہان شرح مواہب الرحمن، مراقی الفلاح، المدخل، الجواہر المہتمم، مناسک المشاہد، وجہر ملا عابد سندھی، فتح الحریز شرح الوجیز، جامع الرموز،

میزان الشریعہ، وصیت نامہ مولانا عبداللہ گجراتی، تقریرات امام رافعی، المغنی ابن قدامہ، فواتح الرحموت شرح مسلم الثبوت، فوائد برہانی، فتح المنان فی تاسید مذہب العثمان، حافظیہ، مبسوط سرخسی، فتاویٰ عالمگیری، فتاویٰ غیاثیہ، فتاویٰ تار تار خانہ، فتاویٰ قاضی خان، فتاویٰ ظہیریہ، فتاویٰ بزازیہ، فتاویٰ حامدیہ، فتاویٰ سراجیہ، فتاویٰ قیستانی، فتاویٰ مغربیہ، فتاویٰ سرفند، فتاویٰ خیریہ، جامع الفتاویٰ، فتاویٰ عزیز، فتاویٰ مولوی مبین کھنوی، فتاویٰ صغریٰ، القول البدیع، البیان والاعتصار، عمدۃ الاصول، شرح منہج، مصباح الظلام، درر السحبان، تلخیص ابن حجر، فتح المغیث، منہاج العلوی، جواب فیج خیر الدین آفندی، روحیۃ الندیہ لصغانی، العتیدۃ الوضیہ، نبراس، شرح عقائد، شرح مواقف، حجۃ اللہ البالغہ، شرح السنۃ، نظم الدرر، توفیق الدلائل، الباعث الحسین، القول المسدود، دذاسات اللیب، اتخاف الضلّاء، ذخیرہ المال، ریاض الفضرہ، کنز العباد، جامع الفصولین، کتاب التوفیق، فوائدی، میزان الکبریٰ الشیرانی، مجموعہ فوائد شکانی۔

لسان العرب، تاج العروس، قاموس، مجمع بحار الانوار، تہذیب الاسماء واللغات، مقامات حریری، مقامات بدیع، دیوان حماسہ، دیوان حسان بن ثابت، دیوان ابوالطفیل واسطہ، دیوان فرزدق، قصیدہ بردہ، قصیدہ غوثیہ، دیوان ابن الفارض، امکنۃ البدیعات، نحو میر، ہدایت الخو، کافیہ، فوائد ضیائیہ المعروف شرح جامی، رضی شرح کافیہ، شافیہ، جار بردی شرح شافیہ، نظامیہ شرح شافیہ، فصول اکبری، متن متین، تکملہ عبدالغفور، اعلام اللغۃ والخو، جمع الجوامع، مطول، دسوقی، کتاب ابن سنی، حاشیہ صبان مصری، النشر فی قرآنۃ العشر، التہذیب فی علم التجوید، المقدمۃ المنظومہ فی علم انقراآت، وشاح، شرح ابوسہیل، حاشیہ ابو ذکریا۔

فتوح الغیب، شرح فتوح الغیب، فصوص الحکم، قاشانی شرح فصوص الحکم، فتوحات مکیہ،



شجرۃ الکون، احیاء العلوم، عوارف المعارف، مکتوبات بابا فرید، کبریت احمر، مسبغات عشر، مکتوبات قدسیہ، مکتوبات مجدد، مکتوبات مدنی، مکتوبات پانی پتی، صحائف السلوک، سراج السالکین، فیوض الحرمین، حوامع، ہمعات الانتباه فی سلاسل الاولیاء، نعمات القرب والوصال، کلمۃ الحق، انوار الرحمن، اقتباس الانوار، نظام القلوب، مزرع الحسنات شرح دلائل الخیرات، انوار قادریہ، خصائص ابن سبع، دلائل النبوت، کفایۃ المتقیین، کتاب الروح لغزالی، القول الجلیل، حج الکرامہ، خصائص کبری، تاریخ کبیر، تاریخ کبیر بخاری، تاریخ کبیر ذہبی، تاریخ کامل، المختصر فی اخبار البشر لابن الفداء، شمس التواریخ، الملل والنحل شہرستانی، طبقات ابن سعد، تاریخ الخلفاء، اسد الغابہ، الاصابہ فی معرفۃ الصحابہ، مدارج النبوة، نعمات المحبوب، مواہب لدنیہ، زرقانی شرح مواہب، شفاء السقام، شرح شفاء لسلام علی قاری، صواعق محرقہ، کتاب الانساب، الیواقیت والنجوہ، مرآۃ الجنان، مناقب ابو حنیفہ، اخبار الاحیاء، تذکرۃ اولیاء لعطار، تذکرۃ اولیاء داراشکوہ، تذکرہ مخدوم جہانیاں جہاں گشت، تاریخ ابونعیم، کنج البیان، استیعاب۔

.....

کشف المحجبات عن خلاصات عبد الوہاب، احقاق الحق، یوارق محمدیہ، تصحیح المسائل، منہاج السنہ، معید الایمان، نور الایمان، عمل المقبول فی زیارۃ الرسول، خلاصۃ الوفاء، دلائل واضحات، الرعاۃ الکبری، عمدۃ الحسنین، ورة الدرائی، کشف الغطاء، الوسیلۃ التحلیلہ۔

.....

کریم سعدی، پندنامہ فرید الدین عطار، گلستان، بوستان، مثنوی معنوی، دیوان حافظ، زلیخا جامی، تہذیب الاحرار جامی، دیوان تبریزی، دیوان نعمت اللہ ولی، دیوان ہیدل، دیوان اسیری، دیوان نیاز بریلوی، دیوان دیر لکھنوی، دیوان علی حیدر۔

**وہابیت:** ہندوستان میں حضرت شاہ ولی اللہ دہلوی کے عہد ہی میں، ارباب علم کے روشن ضمیر اور صاحب بصیرت گروہ نے ”وہابیت“ کی چاپ محسوس کر لی تھی۔ بعد میں شاہ اسماعیل دہلوی نے اپنی خاندانی عزت و شرافت سے فائدہ اٹھاتے ہوئے اس تحریک کو عروج دینے کی کوشش کی۔ اسماعیل دہلوی کے مرنے کے بعد اس کے متبعین دو گروہوں میں تقسیم ہو گئے جو آج کل دیوبندی اور غیر مقلد کے نام سے موسوم ہیں، مگر دونوں گروہ اسماعیل دہلوی کی ”تقویۃ الایمان“ کی تائید و حمایت میں ہیں اور اسماعیل دہلوی کی جاری کردہ تحریک ”تحریک اسماءت ادب“ کی اشاعت میں شب و روز مشغول ہیں چنانچہ اس کے سد باب کے لئے اہل دل سے حضرت خواجہ فخر الدین دہلوی نے اس طرف توجہ کی اور پھر آپ کے متوسلین سلسلہ نے ہر دور میں اپنی محافل و مجالس میں اس وہابی تحریک پر تنقید و تنقیص جاری رکھی یہی وجہ ہے کہ حضرت خواجہ نور محمد مہاروی، حضرت خواجہ شاہ سلیمان تونسوی، اور حضرت خواجہ شمس الدین سیالوی کے ملفوظات و مناقب میں لکھی جانے والی کتابوں میں اس طرف واضح اشارات موجود ہیں، پھر صاحب کے عہد میں وہابیت دہلی سے پنجاب کی طرف نہ صرف قدم بڑھ رہی تھی بلکہ اپنے اثر و نفوذ میں کامیابی حاصل کر رہی تھی۔ اس لئے آپ نے اپنی مجالس و محافل میں اس تحریک کو نشانہ تنقید بنایا اور پھر مباحثوں، مناظروں اور تصنیف و تالیف کے ذریعہ اس کے سد راہ ہوئے، آپ اسماعیلی فکر کی دونوں شاخوں دیوبندیت اور غیر مقلدیت کے خلاف تھے اور ملت اسلامیہ کو اس سے دور رکھنے کی کوشش کرتے رہے۔ اپنی کتاب ”اعلاء کلمۃ اللہ“ میں لکھتے ہیں۔ ”الحاصل مابین اصنام و ارواح مکمل فرقیست بین امتیاز یست باہر، پس آیات وارودہ فی حق الاصنام را بر انبیاء و اولیاء صلوات اللہ وسلامہ علیہم جمعین حمل نمودن کما فی تقویۃ الایمان“ ”تحریفی است قبیح و تحریفی است شنیع“۔ (اعلاء کلمۃ اللہ ص ۱۳)

الحاصل بتوں اور کاملین کی ارواح میں فرق واضح اور امتیاز غالب ہے پس جو

آیات بتوں کے متعلق وارد ہیں ان کو انبیاء و اولیاء صلوة اللہ علیہم پر حمل کرنا جیسا کہ ”تقویۃ الایمان“ میں ہے قبیح تحریف ہے اور بری تحریف ہے۔

گویا تقویۃ الایمان کے مندرجات کو آیات قرآنیہ کی قبیح تحریف اور دین حق کی بری تحریف قرار دے رہے ہیں، چنانچہ آپ نے اسماعیلی فکر کی ان دونوں شاخوں کے قائدین کو ایسے گھاؤ لگائے جو آج تک مندل نہ ہو سکے۔

پیر صاحب مزید فرماتے ہیں:

”انبیاء و شہداء کی حیات برزخی پر اکابر و محققین امت کا اتفاق ہے جن لوگوں کو برزخ کا کچھ علم ہے۔ وہ مسئلہ نداء میں خشک مولویوں کے نظریہ سے مختلف نظریہ رکھتے ہیں۔ ہمارے ملک میں بعض ایسے مولوی ہیں کہ جہاں کسی نے الصلوٰۃ والسلام علیک یا رسول اللہ کہا وہ فوراً اسے مشرک قرار دے دیتے ہیں، حضرت ساریہ کو حضرت عمر کی نداء بھی نداء غائب تھی، مگر حضرت ساریہ کا ندائے حضرت عمر سے مطلع ہو جانا، ثابت کرتا ہے کہ حق سبحانہ و تعالیٰ غیب کو ظاہر کر سکتا ہے اور اپنے بندوں پر فی الواقعہ ایسا کرتا ہے۔“ (مولانا عبدالحق سراوی: ملفوظات میری ص ۷۷-۷۸)

اسی موضوع پر آپ مزید فرماتے ہیں:

”مدینہ طیبہ میں کلمہ الصلوٰۃ والسلام علیک یا محمد اس کثرت سے پڑھا جاتا ہے کہ ہر طرف سے یہی آواز کانوں میں سنائی دیتی ہے ہمارے ملک میں بعض لوگ اس قسم کی نداء واستغاثہ واستنحاح کو مشرک کہتے ہیں، وہ اگرچہ نماز بظاہر اچھی طرح سے ادا کرتے ہیں۔ لیکن حد ادب میں کم نگاہ رکھنے کے باعث بے برکت رہتے ہیں۔ کمالات محمدیہ ایسے نہیں کہ نطق و بیان کی حد میں آسکیں۔۔۔۔۔ مگر یہ لوگ جن کے اعتقاد میں خلل ہے کہتے ہیں کہ جب ایک شخص مر گیا خواہ وہ نبی ہو یا دلی، معدوم ہو گیا، افسوس انہوں نے آثار فیوض حق تعالیٰ کو بہت ہی کم سمجھا ہے۔“ (ملفوظات میری ص ۷۷-۷۸)

پیر صاحب سماع موتی کے سلسلہ میں لکھتے ہیں:

”سماع موتی و تعارف آں بہ خویش واقارب کا ثبوت احادیث صحیحہ سے پایا جاتا ہے۔ مثلاً زائر القبر جس وقت السلام علیکم یا اہل القبور کہتا ہے تو مردہ سننا ہے اس کا جواب دیتا ہے اور اپنے خویش واقارب کو پہچان لیتا ہے۔ باقی رہا یہ امر کہ وہ بذاتہ یعنی بلا واسطہ سننا ہے یا بواسطہ اس کو خبر پہنچتی ہے۔ اس سے حدیث ساکت ہے۔ حقیقت حال کی آگہی علام الغیوب دانائے راز کو ہے ہمارے لئے نفس سماع موتی کا ثبوت ہونا چاہئے و بس۔“ (فتاویٰ میری ص ۲۶)

**پیر صاحب کے عقائد:** پیر صاحب نے امکان کذب باری تعالیٰ کو محال، علم غیب عطائی اور سماع موتی کو برحق اور ندائے یا رسول اللہ، زیارت قبور، توسل و استد اور انبیاء علیہم السلام اور ایصال ثواب کو جائز قرار دیا۔ مجودان باطلہ اور اصنام کے متعلق نازل شدہ آیات کو انبیاء و اولیاء علیہم السلام پر منطبق کرنے کو تحریف و تحریف سے تعبیر فرما کر مولوی اسماعیل دہلوی کی کتاب ”تقویۃ الایمان“ کے استدلال کی تردید فرمائی اور ”ما اُھل بہ لغیر اللہ“ کی صحیح تفسیر اعلاء کلمۃ اللہ تصنیف فرما کر قرآن و حدیث اور فقہ و لغت سے ثابت فرمادیا کہ اس آئے شریف کی مراد صرف اسی ذبیحہ سے ہوگی جس پر پتھر چلاتے وقت ”بسم اللہ اللہ“ اکبر کی بجائے غیر اللہ کا نام پکارا جائے گا۔

**جشن میلاد:** پیر صاحب کا عہد محکومی کا تھا۔ انگریز پورے جابرانہ تسلط کے ساتھ حکمرانی کر رہا تھا۔ اس دوران ملت اسلامیہ کی بقاء کا مسئلہ سب سے زیادہ مقدم تھا۔ اس لئے ملت اسلامیہ کے سوچنے اور درد رکھنے والے طبقہ نے محکوم ہندوستان میں مجالس مولود، جلوس میلاد وغیرہم تقریبات کا آغاز کیا۔ شاعر مشرق ڈاکٹر محمد اقبال نے جلوس میلاد اور مجلس مولود کو عام رواج دینے کی بڑی کوشش کی۔ پیر صاحب نے بھی مجلس مولود اور جلوس میلاد کی عام اشاعت میں نمایاں کردار ادا کیا۔ عام لوگوں کو ان مجالس کے قیام اور اس میں شرکت کی

تحریریں دلائی جس پر اس دور کے رسائل و جرائد گواہ ہیں۔ تاہم شوئے قسمت سے دہائی، دیوبندی گروہ کھڑا ہو گیا جس نے ان مجالس کی مخالفت کی اور اس طریقہ کار کو غیر اسلامی قرار دیا اور اس طرح کی موشگافیوں سے کام لیا، مثلاً ایسی مجالس کے لیے کوئی وقت مقرر کرنا، ایک جگہ جمع ہو کر بیٹھنا، اس میں ایک آدمی کا بلند آواز سے ذکر رسول کرنا، اس میں اگر بتی جلانا، خوشبو لگانا، اس میں کھانے پینے کی چیز پر فاتحہ دلانا، مجلس کے اختتام پر حضرت نبی مایہ الصلوٰۃ والسلام پر سلام بھیجنا اور پھر جلوس نکالنا، سب کام غیر اسلامی ہیں۔ پیر صاحب نے ملت اسلامیہ کی بیداری کے مفاد میں ان تمام موشگافیوں کو رد کر دیا اور تمام مسلمانوں کو ایسی مجالس کے قیام اور ان میں شرکت کا حکم فرمایا، چنانچہ ایسی مجالس کے سلسلہ میں آپ سے استفادہ بھی کئے جاتے رہے۔ مثلاً مولانا احمد حسن نے شملہ سے میلاد کے جلوس کے بارے میں سوال کیا تو آپ نے جواب میں فرمایا: ”مسلمانوں کے لئے خوشی میلاد جائز ہے“۔ (قادیانی ہر یہ ص ۱۸)

**مناظرہ:** دوران تعلیم سہارنپور میں ایک غیر مقلد عالم، مولانا احمد علی سہارنپوری کے پاس آئے اور آپ کی علمی لیاقت کا سن کر ملاقات کی اور آمین بالجبر پر دونوں میں یہ گفتگو ہوئی:

پیر صاحب: آپ کے پاس آمین بالجبر پر سب سے قوی دلیل کونسی ہے؟

مولوی صاحب: ترمذی کی حدیث جَہَرَ بِهَا صَوْتُهُ۔

پیر صاحب: شعبہ کی روایت میں خَفَضَ بِهَا صَوْتُهُ، بھی ترمذی میں موجود ہے۔

مولوی صاحب: اس کی امام ترمذی نے تضعیف کی ہے یعنی ضعیف قرار دیا ہے۔

پیر صاحب: اس تضعیف کی امام ابن حجر نے ”تلیخیص الجیم“ میں تردید کی ہے۔

اور پھر یہ روایت یعنی جَہَرَ بِهَا صَوْتُهُ دوام یا اکثریت پر بھی دلالت نہیں کرتی جس سے اس کا سنت ہونا ثابت ہو۔ یہ تو محض ایک واقعہ ہے جس سے زیادہ سے زیادہ جواز نکلتا ہے جو متنازع فیہ نہیں۔ اور آیت کریمہ اذْعُوا رَبُّكُمْ تَضَرُّعًا وَخُفْيَةً بھی آہستہ پڑھنے کی

مقتاضی ہے یعنی خفض بہا صوتہ کی تائید کرتی ہے۔

مولوی صاحب: خاموش ہو گئے۔ (مولانا فیصل احمد: میرٹھی ص ۸۳)

پیر صاحب کے زمانہ میں ”جمعہ فی القریٰ“ کے جواز و عدم جواز میں حنفی اور غیر مقلد علماء میں اختلاف پیدا ہوا۔ اس موضوع پر تالیفات شائع ہونے لگیں، غیر مقلدین کی تائید میں حافظ عبدالبہادی اعلیٰ نے ایک رسالہ لکھا جو مولوی محمود ہزاروی کے نام سے شائع ہوا، اس میں انھوں نے بخاری کی یہ حدیث لکھی ان اَوَّلِ جُمُعَةٍ جُمِعَتْ بَعْدَ رَسُولِ اللہ ﷺ بجواثی قریۃ من البحرین بخاری شریف میں چونکہ لفظ ”قریہ“ موجود نہیں تھا، مؤلف نے اپنی طرف سے اضافہ کیا ہے۔ اس پر علماء حنفیہ میں سے مولانا غلام دنگیر قصوری اور مولانا مفتی شیخ احمد ساکن اڈیالہ اور غیر مقلدین میں سے مولوی عبدالبہادی اعلیٰ اور قاضی میر عالم ہزاروی کے مابین راولپنڈی میں ایک مناظرہ طے پایا۔ پیر صاحب کو غیر مقلدین نے ثالث تسلیم کر لیا۔ اس خوف سے کہ ان کے ساتھ مناظرہ مشکل کام ہے اس پر فریقین کی بات شروع ہوئی۔ چونکہ لفظ ”قریہ“ بخاری میں موجود نہ تھا۔ اس لئے غیر مقلدین حیلہ سازی سے کام لینے لگے۔ مگر پیر صاحب نے ثالث کی حیثیت سے بات کرتے ہوئے فرمایا:

”اس وقت محل بحث لفظ ”قریہ“ ہے اور جو حدیث اس کی تائید میں لائی گئی ہے۔ وہ اس کی نظیر نہیں ہو سکتی۔ کیونکہ حدیث مذکورہ میں خواہ لفظ امرأۃ کا ہو یا امرأت جب خارج میں واقعہ ایک ہی ہے تو اس میں کچھ نقص اور خرابی لازم نہیں آتی۔ بخلاف لفظ قریہ کے کہ معرکہ آراء منشاء اختلاف فی مابین المجتہدین ہوا ہے۔ کیونکہ حدیث بخاری میں اگر لفظ ”قریہ“ کا ثابت نہ ہو تو علماء احناف کا مقصد ثابت ہوتا ہے اور ان کے مذہب کی تائید۔ اور اگر لفظ قریہ ثابت ہو تو دوسرے علماء کی مراعات ثابت ہوتی ہے۔ پس مخالف پر لازم ہے کہ



نظیر میں ایسا لفظ پیش کرے کہ وہ بھی معرکہ آراء اور ائمہ مجتہدین کے درمیان منشاء اختلاف ہو۔ (واین ہذا من ذاک)۔ (مولانا گل فیر احمد پشاور: ملفوظات میری، ص ۲۹)

**دَہِ جَکڑ الویت:** پیر صاحب کے زمانہ میں قادیانیت کے علاوہ افراط و تفریط کی شکار اور بھی کئی مذہبی اور سیاسی تحریکیں ابھرنے لگیں۔ مگر آپ کے وجود مسعود کے باعث پروان نہ چڑھ سکیں۔ مولوی عبداللہ چکڑالوی نے حدیث کی تحجیت سے انکار کرتے ہوئے ایک نیا فرقہ ”اہل قرآن“ کھڑا کر دیا۔ اس کے مقابلہ میں آپ نے علم حدیث کی تدریس پر زور دے کر جابجا دورہ حدیث کے درس جاری کرائے۔ چنانچہ ضلع ہزارہ کی مشہور درس گاہ ہفہ میں آپ کے استاد مولینا سلطان محمود خود پیر صاحب سے سند لے کر درس حدیث پر کمر بستہ ہو گئے۔ اسی طرح مولینا حافظ مہر محمد شیخ الحدیث جامعہ فقہیہ اچھرہ لاہور اور مولینا غلام محمد شیخ الجامعہ بہاولپور بھی پیر صاحب کے حسب فرمان تدریس حدیث پر ہمیشہ عمل پیرا رہے۔

**دَہِ فیچریت:** پیر صاحب نے پیچریت کی تردید میں بھی جو ملک میں انگریزی تعلیم و تربیت کے باعث فروغ پا رہی تھی۔ مولوی محرم علی چشتی لاہوری اور قاضی سراج الدین ایڈوکیٹ راولپنڈی جیسے تخلصین کے ذریعہ ایک عرصہ تک کتابی اور اخباری توسل سے تعلیمی مضامین شائع کرائے۔ تاہم سرسید احمد خاں کے مخالف علماء کے ان نظریات کو بھی غیرواجب قرار دیا کہ انگریزی پڑھنا حرام ہے اور برطانوی ہند دارالحرب ہے، جہاں جمعہ کی نماز جائز نہیں۔ پیر صاحب نے شہروں میں نماز جمعہ کو واجب کہا اور کئی مقامات پر بالخصوص صوبہ سرحد میں از سر نو جمعہ کی نماز جاری کرائی۔ البتہ برطانیہ کی ایسی ملازمت کو جس میں اسلام اور مسلمانوں کے خلاف اقدام لازم آتا ہو، ناجائز قرار دیا اور اس امر کا اعلان آپ اس زمانہ میں فرماتے رہے جب کہ پہلی جنگ عظیم زوروں پر تھی اور انگریزی کا ستارہ عروج پر تھا۔

## دَہِ قادیانیت

خیر و شر، نیکی و بدی کی قوتیں ازل سے برسرِ پیکار چلی آرہی ہیں۔ آدم و ابلیس، ابراہیم و مردود، موسیٰ و فرعون اور چراغِ مصطفویٰ سے شرارِ بولہبی نبرد آزار رہا ہے، مگر ابررحمت و نصرت ہمیشہ اہل حق کے سروں پر سایہ لگن رہا۔ حق گوئی اور بے باکی پیر صاحب کی سرشت میں تھی۔ اعلاء کلمۃ الحق و ازہاقِ باہواہلِ باطل کا جذبہ رگ و پے میں جاری و ساری تھا۔ آپ ظاہری و باطنی محاسن کا مجموعہ تھے۔ دین اسلام کی حفاظت اور مدافعت کے لئے ہمہ وقت مستعد رہتے۔ خلقِ خدا کو راہِ راست پر لانے کے لئے اپنی سعی و کوشش جاری رکھتے۔ اپنی کتاب ”سیفِ چشتیائی“ میں لکھتے ہیں:

”اس نیاز مند علماء و فقراء نے بلوغت سے قبل جب کہ احادیث و جہال کا نام تک بھی نہ سنا تھا۔ و جہال کو شرقی جانب سے خواب میں آتے دیکھا۔ واکیں آنکھ اس کی پھوٹی ہوئی میں دیکھ رہا تھا۔ اس نے مجھے کہا کہ کہو خدا ایک نہیں۔ میں سخت غضبناک ہو کر کہتا ہوں کہ مردود! خدا تو ایک ہی ہے اور اس کا کوئی شریک نہیں۔ پھر چند قدم میری طرف بڑھ کر اس نے مجھ پر تلوار کا وار کیا مگر اس کا وار خطا ہو کر اس کی تلوار میرے سر سے گزرتی ہوئی زمین پر جا پڑی۔ پھر وہ پیچھے کو مینڈھے کی طرح ان ہی قدموں پر پہلی جگہ پر جا کھڑا ہوا۔ اور پھر وہی کلمہ اس نے کہا۔ پھر اس کے جواب میں، میں نے بھی وہی کلمہ کہا جو پہلے کہا تھا۔ پھر اس نے میرے گلے پر تلوار کا وار کیا مگر وہ بھی خطا ہو کر، تلوار زمین پر جا پڑی، تیسری دفعہ پھر ایسا ہی ہوا۔ بلکہ اس دفعہ توقف اس کے ہاتھ میں رہا اور تلوار قبضے سے نکل کر زمین پر جا پڑی، تینوں دفعہ بغیر اس کے کہ میں نے سرخم کیا ہو، تلوار میرے سر کے اوپر سے گزرتی رہی۔“ (سیفِ چشتیائی، ص ۲۵۴)

آپ مزید فرماتے ہیں:

”مجھے یاد ہے کہ سات یا آٹھ سال کی عمر میں، میں نے شیطان کے ساتھ عالم خواب میں گشتی کی، جب میں اس پر غالب آکر ارادہ کرتا کہ اس کو زمین پر دسے ماروں اور اپنے دل میں خوش ہوتا کہ اب میں نے اس کو بچھاڑ لیا ہے۔ ناگاہ وہ غالب آجاتا اور میں مغلوب ہو کر زمین پر گرنے لگتا فوراً حول و لا حول الا باللہ کہتا اور یہ کہنے کے ساتھ ہی میں پھر غالب آجاتا اور وہ مغلوب اس وقت میرا دل شہادت دیتا کہ یہ شیطان ہے اور نیز کلمہ لا حول و لا قوۃ الا باللہ کا القاء بدو الہام حق سبحانہ کے ناممکن ہے۔“ (ملفوظات مریہ، ج ۱ ص ۲۴)

یہ دجال اور شیطان غلام احمد قادیانی تھا، جس کے مقابلہ کے لئے آپ کو ایک عرصہ پہلے تیار کیا جا رہا تھا۔ آپ فرماتے ہیں کہ عرب شریف میں قیام کے دوران ایک وقت ایسا بھی آیا کہ مجھے وہیں رہائش اختیار کرنے کا خیال پیدا ہو گیا مگر حاجی امداد اللہ مہاجر مکی نے ارشاد فرمایا کہ ”پنجاب میں غفریب ایک فتنہ نمودار ہوگا، جس کا سد باب صرف آپ کی ذات سے متعلق ہے۔ اگر اس وقت آپ محض اپنے گھر میں خاموش ہی بیٹھ رہے تو بھی علماء عصر کے عقائد محفوظ رہیں گے اور وہ فتنہ زور نہ پکڑ سکے گا۔“ (مہر انور ص ۱۰۶)

پیر صاحب فرماتے تھے کہ اس فتنہ سے غلام احمد قادیانی کا فتنہ مراد ہے۔

اسی طرح ایک قلمی تحریر میں جواب ”مہر منیر“ میں شائع ہو چکی ہے، لکھتے ہیں۔

”جن دنوں مرزا غلام احمد قادیانی نے بظاہر تحقیق کی غرض سے اشتہارات کے ذریعہ دعوت دی تھی اور میں اسے منظور کرنے کا ارادہ کر رہا تھا مجھے اس نعمت عظمیٰ کا شرف حاصل ہوا۔ میں اپنے حجرہ میں بحالت بیداری آنکھیں بند کئے تنہا بیٹھا تھا کہ میں نے اس حضرت ﷺ کو دیکھا کہ قعدہ کی حالت میں جلوس فرما رہے۔ اور یہ عاصی بھی چار ہالشت کے فاصلہ پر اسی حالت میں باادب تمام شیخ کی خدمت میں مرید کی حاضری کی طرح بالمقابل

بیٹھا ہے۔ اور غلام احمد (قادیانی)، اس جگہ سے دور مشرق کی طرف منہ کئے اور آنحضرت ﷺ کی طرف پشت کر کے بیٹھا ہے۔ اس رویت کے بعد میں احباب کے ساتھ لاہور پہنچا لیکن مرزا اپنے تاکیدی وعدہ سے پھر گیا اور لاہور نہ آیا۔“

اور ملفوظات مہر یہ میں پیر صاحب کا قول درج ہے کہ:

”عالم رویا میں حضور علیہ الصلوٰۃ والسلام نے مجھے مرزا قادیانی کی تردید کا حکم دیتے ہوئے ارشاد فرمایا کہ یہ شخص میری احادیث کو تاویل کی مقرر اس سے کتر رہا ہے اور تم خاموش بیٹھے ہو۔“ (مہر انور ص ۱۰۷)

ان حوالہ جات سے کھل کر یہ بات سامنے آجاتی ہے کہ پیر صاحب کو قدرت نے دین کی حفاظت و نگہبانی کے لئے پیدا کیا۔ مرزا قادیانی کے دعویٰ نبوت سے پہلے ہی اس طاغوتی قوت سے مقابلہ کے لئے اللہ تعالیٰ نے پیر صاحب کو منتخب فرمایا۔

پیر صاحب نے ایک لادینی حکومت کی الحاد پر در فضا میں ایک مدعی نبوت کے خلاف کامیاب قلمی اور لسانی جہاد کیا۔ حتیٰ کہ اس محاذ پر مسلمانوں کے تمام فرقوں کی جانب سے متفقہ طور پر آپ ہی قائد تسلیم کیے گئے اور آپ کی تصانیف ترمذی مرزائیت میں سب سے بڑے شاہ کار قرار دی گئیں۔ ان تصانیف کو مثل راہ بنا کر، تقریر و تحریر کے مجاہدین کا ایک جم غفیر کمر بستہ ہو کر میدان میں اتر آیا۔ اور ان کی مساعی فی سبیل اللہ کی بدولت آج دنیائے اسلام کا ایک عام انسان بھی ختم رسالت کی قادیانی تاویل کو کفر سمجھتا ہے۔ اور قادیانیت اس ملک میں ایک علیحدہ و بے اثر اور لاتعلق اقلیت بن کر رہ گئی ہے۔ وہ تصانیف یہ ہیں۔

۱..... **ہدیۃ الرسول**: مرزا غلام احمد قادیانی نے جوں ہی مسیح موعود ہونے کا دعویٰ کیا تو پیر صاحب نے اس کے خلاف کام کا آغاز کر دیا، اپنے روزانہ کے درس میں حضور علیہ الصلوٰۃ والسلام کا خام التیہین ہونا، حضرت عیسیٰ علیہ السلام کا اپنے جسم اطہر سمیت آسمان پر تشریف لے جانا

اور قرب قیامت کو نزول فرمانا، اور ان کی حیات کے دوسرے گوشوں کی علمی و عقلی طور پر تشریح و توضیح شروع کر دی تھی۔ آپ کے ان دروس کی بڑی شہرت ہوئی، آپ نے اپنے ارادہ مند علمائے کرام کی ان مسائل میں خصوصی تربیت کی۔ تربیت یافتہ گان میں مولانا محمد غازی، مفتی عبدالرحمن جوہری، قاضی قدرت اللہ سرحدی، مفتی سلیم اللہ لاہوری، مولانا غلام احمد حافظ آبادی، مولانا غلام محمد گھوٹوی خاص طور پر قابل ذکر ہیں اور علماء کی ایک جماعت کو دلائل و براہین سے مسلح کیا۔ حکیم نور الدین بھیروی سے خط و کتابت کر کے مرزا قادیانی کے حالات معلوم کئے اور پھر اپنے ایک مخلص شاگرد مولانا ولی احمد ہزاروی کو قادیان بھیج کر صحیح صورت حال سے آگاہی حاصل کی۔

چونکہ حیات و نزول مسیح کا عقیدہ بھی اسلام کا ایک اہم حصہ ہے اور نظریہ ختم نبوت کو تو اسلام کے ایک ایسے بنیادی عقیدے کی حیثیت حاصل ہے جس کا انکار کفر کے مترادف ہے۔ اس لئے پیر صاحب کو بارگاہ عالی حضرت خاتم النبیین ﷺ سے باطنی طور پر اس نکتے کی سرکوبی کے لئے اشارہ فرمایا گیا علاوہ ازیں کچھ روایہ صالحہ اور بزرگوں کے ارشادات بھی مؤید ہوئے چنانچہ سب سے پہلے تو آپ نے مرزا کی مشہور کتاب ”ایام الصلح“ (فارسی) اور دیگر رسائل کے رد میں ۱۸۹۹ء میں کتاب ”ہدیت الرسول“ فارسی زبان میں تالیف فرمائی کیونکہ ایام الصلح کو مرزا نے کابل وغیرہ کے مسلمانوں کو گمراہ کرنے کے لئے فارسی زبان میں لکھا تھا اور اس کا مؤثر تو ذکر نہایت اہمیت رکھتا تھا۔

۲..... شمس الہدایۃ فی اثبات حیات المسیح: کابل کی اس وقت کی اسلامی سلطنت اور علماء کرام کی بروقت تدابیر کی وجہ سے مرزا کو اپنے مندرجہ بالا مقصد میں تو کامیابی نہ ہوئی تاہم برصغیر میں چونکہ اس وقت برطانوی تسلط کا دور تھا اور برطانوی حکومت یہاں کے مسلمانوں میں فتنہ و فساد کی آگ بھڑکانے کی خواہش مند تھی اس لئے

مرزا نے اس موقع سے فائدہ اٹھاتے ہوئے اپنے نظریات کی پرچار کے لئے اردو زبان میں کتابیں اور رسائل لکھ کر برصغیر کے اندران کی اشاعت کا اہتمام کیا جس سے ہندوستان کے مسلمانوں میں کافی پیمانہ برپا ہو گیا یہ دیکھ کر پیر صاحب نے بھی اپنے قلم کی باگ موڑ لی اور ہدیۃ الرسول کے مضامین کو اردو زبان میں ڈھال کر ۱۳۱۸ھ میں ”شمس الہدایۃ فی اثبات حیات مسیح“ کے نام سے ایک معرکہ آراء کتاب سپرد قلم کی جس سے ایوان قادیانیت میں زلزلہ برپا ہو گیا۔ اس کتاب میں آپ نے وعافتلوہ بقینا الایۃ، یا عیسیٰ انی متوفیک و ارفعک الی الایۃ اور قد خلت من قبلہ الرسل وغیرہم آیات کی پر مغز تفسیر کی اور مرزا قادیانی کے مسیح موعود ہونے کی زبردست دلائل سے تردید کی۔ اور ضمناً لا الہ الا اللہ محمد رسول اللہ کا معنی دریافت کر لیا۔ جس کے جواب پر مرزا تادم مرگ قادر نہ ہو سکا۔ حکیم نور الدین بھیروی نے اس کتاب کی اشاعت کے بعد آپ کو ایک خط میں لکھا کہ آپ ”شمس الہدایت“ میں بالکل مولویوں اور منطقوں کے رنگ میں جلوہ گر ہوئے۔ پیر صاحب ایک مکتوب میں لکھتے ہیں۔ اس کتاب کی اشاعت سے علماء اسلام بہت ہی خوش ہیں۔ اور دعائیں دیتے ہیں۔ (مہارنوم ۱۰۸)

ہدیۃ الرسول کے بارے میں قادیانیوں کو خبر تو ہو چکی تھی اور اس کتاب کا ذکر ان کے اردو رسالے ”شمس بازغہ“ (مطبوعہ ۱۳۱۸ھ) میں صفحہ ۸ پر موجود بھی ہے۔ تاہم وہ اس بنا پر مطمئن تھے کہ ہندوستان میں فارسی دان طبقہ چونکہ قلیل تعداد میں ہے اس لئے پیر صاحب کی اس کتاب کا کوئی وسیع اثر نہیں ہوگا، جب آپ کی اردو کتاب شمس الہدایۃ منظر عام پر آئی تو قادیانیوں میں پریشانی اور اضطراب پیدا ہوا اور انہیں اپنی سابقہ اسکیم میں ناکامی کا سامنا کرنا پڑا۔

**مناظرہ لاہور:** چنانچہ شمس الہدایت کی اشاعت کے بعد چاہئے تو یہ تھا کہ

مرزا قادیانی تو بہ کر کے مسلمان ہو جاتا یا اس کا جواب دینا مگر اس نے کتاب کے مندرجات سے پوشیدہ چشم ہو کر آپ کو لاہور میں ایک بڑے مناظرہ کی دعوت دے دی۔ اور آپ ہی سے مناظرہ کرنے کی وجہ بیان کرتے ہوئے لکھتا ہے:

”پیر مہر علی شاہ صاحب کے ہزار ہا مرید یہ اعتقاد رکھتے ہیں کہ وہ علم میں اور حقائق معارف دین میں اور علوم ادبیہ میں ملک کے تمام مولویوں سے بڑھ کر ہیں۔ اسی وجہ سے میں نے اس امتحان کے لئے پیر صاحب موصوف کو اختیار کیا ہے۔ تاکہ ان کے مقابلہ سے خدا تعالیٰ کا وہ نشان ظاہر ہو جائے جو اس کے مرسلین اور مامورین کی ایک خاص علامت ہے۔ مرزا قادیانی اپنے اشتہار دعوت مناظرہ میں مزید لکھتا ہے۔ اس مقابلہ کے لئے پیر مہر علی شاہ صاحب کی بہر حال شمولیت ضروری ہوگی کیونکہ خیال کیا گیا ہے کہ وہ علم عربی اور قرآن دانی میں ان تمام مولویوں سے بزرگ اور افضل ہیں۔ اور یہ بھی لکھا کہ اگر پیر صاحب مناظرہ کے لئے رضا مند نہ ہوں تو میں علماء کی ایک ایسی جماعت سے مناظرہ کرنے کے لئے تیار ہوں جو چالیس سے کسی طرح کم نہ ہو۔“ (مرزا غلام احمد قادیانی: مجموعہ اشتہارات، صفحہ ۳۳)

گویا مرزا قادیانی آپ کو چالیس علماء کے برابر سمجھتا تھا۔

پیر صاحب نے مرزا قادیانی کی تمام شرائط منظور کرتے

ہوئے جوابی اشتہار شائع کیا جس میں لکھا کہ

”مرزا غلام احمد قادیانی کا اشتہار مورثہ ۲۰ جولائی ۱۹۰۰ء آج اس نیاز مند علماء کرام و مشائخ عظام کی نظر سے گزرا۔ مجھ کو دعوت حاضری جلسہ منعقدہ لاہور مع شرائط مجوزہ مرزا صاحب بسر و چشم منظور ہے۔ میں امید کرتا ہوں کہ مرزا صاحب بھی میری ایک ہی گزارش کو بہ سلک شرائط مجوزہ منسلک فرمائیں گے۔ وہ یہ ہے کہ مدعی مسیحیت و مہدویت و رسالت، لسانی تقریر سے بہ مشافہ حضار جلسہ اپنے دعویٰ کو بہ پایہ ثبوت پہنچادیں۔ بجواب

اس کے کہ نیاز مند کی معروضات عدیدہ کو حضرات حاضرین خیال فرما کر اپنی رائے ظاہر فرمائیں گے۔ مجھ کو شہادت درائے تینوں علماء کرام مجوزہ مرزا صاحب یعنی مولوی محمد حسین بٹالوی، مولوی عبد الجبار غزنوی، مولوی عبد اللہ ٹوکی کے قبول کرنے میں کچھ عذر نہ ہوگا۔ بعد ظہور اس کے مرزا صاحب اپنے دعویٰ کو بہ پایہ ثبوت نہیں پہنچا سکے۔ مرزا صاحب کو بیعت تو بہ کرنی ہوگی۔“ (تجلیات مہر انور ص ۱۱۰)

پیر صاحب نے مرزا قادیانی کی تمام شرائط منظور کر لیں۔ اپنی طرف سے صرف زبانی گفتگو کی قید لگائی اور ساتھ ہی یہ بھی لکھ دیا کہ:

”آپ کو عین وقت پر بحث میں الہام سکوتی ہو جائے گا۔ آپ

فرمائیں اس کا کیا علاج ہوگا۔“ (تجلیات مہر انور ص ۱۱۰)

اور پھر چند روز بعد ایک اشتہار بھی چھپوایا کہ اگر مرزا صاحب کو کوئی ترسیم کرانا ہو تو بروقت اطلاع دیں تاکہ اس پر معاملہ باہم طے کر لیا جائے۔ مگر مباحثہ سے صرف چار روز پہلے مرزا صاحب کے امتی مولوی محمد احسن امروہی نے نورالابصار کے نام سے ایک اشتہار شائع کیا جس میں لکھا کہ پیر مہر علی شاہ نے مرزا غلام احمد قادیانی کے ساتھ مناظرہ کرنے سے انکار کر دیا اور مزید لکھا کہ ہمیں زبانی مناظرہ کی شرط منظور نہیں۔ اگر تفسیر نویسی میں مقابلہ کرنا ہو تو آجائیں۔ اس پر پیر صاحب کے ارادتمند حکیم سلطان محمود ساکن راولپنڈی نے ۲۱ اگست ۱۹۰۰ء کو جوابی اشتہار شائع کیا جس کے دو پیر گراف پیش خدمت ہیں۔

۱..... آج میاں محمد احسن امروہی کا اشتہار اُکھسی بہ ”نورالابصار“ ہمارے مطالعہ میں آیا جس میں اس بات کو مشتہر کیا ہے کہ حضرت مولانا پیر مہر علی شاہ صاحب ایدہ اللہ نے مرزائی مقابلہ سے انکار کیا ہے سبحان اللہ ع

چند لاہور امت وزوے کہ بکف چراغ دارد



ادھر پیر صاحب موصوف قبول دعوت کا اشتہار دے کر مرزا کی الہامی طاقت کا امتحان کرنے کے لئے تاریخ مقررہ پر لاہور تشریف لے جانے کی تیاری کر رہے ہیں اور اس طرف مرزا اور اس کی بزدلی جماعت ایسے بے دلائل اور لا طائل حیلے تراش کر سرخرو بننا چاہتی ہے۔

۲..... اگر تمہاری علمی و عملی کمزوریاں تمہیں اپنی گھڑی ہوئی شرطوں کے احاطہ سے باہر نہیں نکلنے دیتیں۔ اور تمہیں ضد ہے کہ ہوں ہوں ہماری ہی سب شرطیں منظور کرو تو ہم بحث کریں گے اور ضرور یہی سہی۔ ہم اتمام حجت کے لئے تمہیں اور بھی ڈھیل دیتے ہیں کہ پیر صاحب تمہاری سب شرطیں، بعینہ جو تم نے پیش کی ہیں منظور کر کے تمہیں چیلنج کرتے ہیں کہ تم مقررہ تاریخ یعنی ۲۵ اگست ۱۹۰۰ء کو بلا عذر و حیلہ لاہور میں آ جاؤ، وہ بھی تشریف لے جائیں گے۔ اگر اب بھی تم ۲۵ اگست ۱۹۰۰ء کو میدان میں نہ آئے اور گریز و فرار اختیار کیا تو اور ضرور ہے کہ تم ایسا ہی کر دو گے۔ تو اس پر ہم بھی سمجھ لیں گے۔ (تجلیات ہر نور ص ۱۱۲)

چنانچہ آپ ”لکل فرعون مومنی“ کے مطابق علماء کرام کی ایک جماعت کی معیت میں حسب وعدہ ۲۴ اگست ۱۹۰۰ء کو لاہور تشریف فرما ہو گئے۔ اور قادیانی کی دعوت و تحریک کو ”راوی برد“ کرنے کا عزم صمیم کئے ہوئے تھے۔ آپ نے لاہور سے مرزا قادیانی کو برقی پیغامات ارسال کر کے حسب وعدہ لاہور آنے کی دعوت دی۔ مگر مرزا قادیانی پر خدائی رعب ایسا چھایا ہوا تھا کہ وہ دیوار قادیان سے باہر نہ نکل پایا۔ پیر صاحب نے چھ دن قیام کیا۔ اور مرزا قادیانی کا انتظار کیا مگر وہ نہ آیا اور نہ ہی اس کو آنا تھا۔ اسے مناظرہ سے پہلے ”اہام سکوتی“ ہو گیا تھا۔ آخر مرزا قادیانی کی آمد سے ناامید ہو کر ۲۷ اگست ۱۹۰۰ء کو بادشاہی مسجد میں ایک عظیم الشان جلسہ ہوا۔ جس میں حضرت پیر جماعت علی شاہ علی پوری، مولانا عبد اللہ ٹوکی، مولانا احمد الدین جہلمی، مولانا محمد علی، مولوی عبد الجبار غزنوی، مولانا محمد حسن فیضی، خلیفہ تاج الدین احمد، مولوی ثناء اللہ امرتسری اور خواجہ عبدالحق جہاں خیلان

شریف نے خطاب کیا۔ آخر میں آپ نے دعائے خیر فرمائی، اس جلسہ کی مکمل تفصیل ”جلسہ روئیداد اسلامیہ“ کے نام سے شائع ہوئی تھی۔

مرزا قادیانی نے غالباً یہ خیال کیا کہ حضرت پیر صاحب ایک درویش منش آدمی ہیں وہ اپنے معمولات و مشاغل کو چھوڑ کر میدان مناظرہ میں نہیں آئیں گے اور ہمیں مفت میں شہرت مل جائے گی۔ وہ آپ کی علمیت و قابلیت سے واقف تھا، اللہ تعالیٰ نے آپ کو جو زور بیان اور حسن گوئی عطا فرمائی تھی مرزا اور مرزائی اس سے آگاہ تھے۔ اسی لئے وہ آپ سے زبانی گفتگو پر آمادہ نہیں ہو رہا تھا مگر جب اس کی تمام شرائط من وعن قبول کرنے کا اعلان کیا گیا تو پھر تو اسے میدان میں آنا چاہئے تھا۔ لیکن ایک کج کلاہ درویش کا سامنا کرنے سے کچھ ایسا خوف زدہ اور حواس باختہ ہوا کہ اپنی کامیابی کے بارے میں اپنی ہی پیش گوئیوں کو بھول گیا۔ سچ ہے

ہبت حق است اس از خلق نیست      ہبت مردے صاحب دلق نیست

اس واقعہ کے سلسلہ میں قادیانیوں نے عجیب عجیب افسانے تراشے ہوئے ہیں۔ چنانچہ ڈاکٹر بشارت احمد قادیانی نے اپنی کتاب ”مجدد اعظم“ میں جب اس موضوع پر لکھا تو عجیب عجیب عنوان لگائے مثلاً پیر گولڑی کا سکوت عن الحق، پیر گولڑی صاحب پر آخری اتمام حجت، پیر گولڑی صاحب کا فرار، گولڑیوں کی اشتعال انگیزی۔ لیکن یہ حقیقت ہے کہ آپ کے لاہور جانے سے قادیانی نبوت کا گریبان چاک اور دامن تار تار ہو گیا۔ جس سے کئی گم کشندگان راہ از سر نو مسلمان ہوئے اور کئی مذہبین راہ راست پر مستقیم ہو گئے۔

لیکن مرزا قادیانی تمام عمر اس شکست کو بھول نہ سکا۔ متحدہ ہندوستان میں اس کا جو رد عمل ہوا، اس نے مرزا قادیانی کی نیند حرام کر دی تھی، چشتی نیزہ برابر اسے کچوکے لگاتا رہتا۔ وہ پہروں اس پر سوچتا کہ یہ کیا ہو گیا۔ چنانچہ جب کبھی کسی موضوع پر بھی اس نے



کتاب لکھی تو اسے پیر علی شاہ یاد آ گئے تو اس نے قوم کے سامنے رونا شروع کر دیا۔ اپنی ناکامی پر غلاف چڑھانے لگتا، مثلاً مرزا غلام احمد قادیانی نے اپنی عربی تالیف ”اعجاز المسح“ کا سبب تالیف بیان کرتے ہوئے اپنے مخالفین کا ذکر کرتے ہوئے لکھا ہے۔ کان احد منهم يقال له مهر علي شاه. وكان يزعم اصحابه انه الشيخ الكامل والولي المجلي (کہ ان میں سے ایک کو مہر علی کہا جاتا ہے اور اس کے متوسلین کا خیال ہے کہ وہ شیخ کامل اور ولی جلی ہے) اپنے تفسیری چیلنج کا ذکر، پیر صاحب کا وردِ لاہور وغیرہ چیزوں کے بیان کے بعد اپنے لاہور میدان مناظرہ میں نہ جانے کا ذکر کرتے ہوئے لکھتا ہے۔

”کہ میری جماعت کے لوگوں نے مجھے منع کیا اور میں نے بھی ان کی رائے کو پسند کیا اور لاہور نہ گیا تو مخالفین نے کہنا شروع کر دیا کہ پیر علی شاہ نے میدان فتح کر لیا اور لوگ اسے عرفان کے پروں پر اڑانے لگے وہ جھوٹ کہتے اور حیا نہیں کرتے۔ وہ لاف زنی کرتے اور ڈرتے نہیں، وہ افتراء کرتے اور رکتے نہیں، اس کی تعریف میں وہ دریا بہائے جا رہے ہیں جن کا وہ مستحق نہیں۔ وہ بے وقوفوں کی طرح مجھے گالی دیتے اور نہایت برے طریقے اور استہزاء سے یاد کرتے ہیں اور کہتے ہیں۔ ان هذا الرجل هاب شيخنا وخاف واكله الرعب فما حضر المصاف، ومات خلف الا لخطب عشي وخوف غشي ولوبارز لكلمه الشيخ بابلغ الكلمات وشج راسه بكلام هو كالصفات في الصفات۔ یہ آدمی (مرزا قادیانی) ہمارے شیخ سے ڈر گیا اور ہمارے شیخ کی ہیبت اسے کھا گئی، اس کا میدان میں نہ آنا خوف کی حالت سے دوچار ہونے اور خوف کے غلبہ کی وجہ سے تھا، اگر وہ مقابلہ پر باہر آتا تو ہمارے شیخ اسے فصیح دلیخ کلمات سے زخمی کر دیتے اور سفید و روشن کلمات سے اس کا دماغ مفلوج کر دیتے۔“

اور قادیانی اپنی کتاب تحفہ گولڑ دیہ میں لکھتا ہے:

”ہزار افسوس کہ پیر علی شاہ نے میری اس دعوت کو جس سے مسنون طور پر حق کھٹا تھا اور خدائے تعالیٰ کے ہاتھ سے فیصلہ ہو جانا تھا ایسے صریح ظلم سے مال دیا جس کو بجز ہٹ دھرمی کے اور کچھ نہیں کہہ سکتے۔ اور ایک اشتہار شائع کیا کہ ہم اول نصوص قرآنیہ اور حدیثیہ کی رو سے بحث کرنے کے لئے حاضر ہیں اس میں اگر تم مغلوب ہو تو ہماری بیعت کر لو اور پھر بعد اس کے ہمیں وہ اعجازی مقابلہ بھی منظور ہے۔“ (مرزا غلام احمد قادیانی: تحفہ گولڑ دیہ صفحہ ۲)

اور قادیانی اپنی کتاب نزول المسح میں لکھتا ہے:

”پیر علی شاہ صاحب نے اپنے اشتہار میں لکھا کہ میں بالقابل تفسیر عربی فصیح میں لکھنے کے لئے لاہور پہنچ گیا ہوں، مگر میری طرف سے یہ شرط ہے کہ اول اختلافی عقائد میں زبانی گفتگو ہو اور مولوی محمد حسین منصف ہو پھر اگر منصف مذکور یہ بات کہہ دے کہ عقائد پیر علی شاہ کے درست اور صحیح ہیں اور انھوں نے اپنے عقائد کا خوب ثبوت دے دیا ہے تو فریق مخالف یعنی مجھ پر لازم ہوگا کہ بلا توقف پیر علی شاہ سے بیعت کر لوں۔ پھر بعد اس کے تفسیر نویسی کا مقابلہ بھی ہو جائے گا۔“ (مرزا غلام احمد قادیانی: نزول المسح ص ۴۴)

مرزا غلام احمد قادیانی اس شکست سے کتنے کرب میں مبتلا تھا، اظہار کرتے ہوئے لکھتا ہے:

”افسوس کہ علی نشان کے مقابلہ میں نادان لوگوں نے پیر علی شاہ گولڑ دی کی نسبت ناحق جھوٹی فتح کا فتوہ بجا دیا اور مجھے گندی گالیاں دیں۔ اور مجھے اس کے مقابلہ میں جاہل اور نادان قرار دیا۔ گویا میں اس نابغہ وقت اور حجابِ زماں کے رعب کے نیچے آ کر ڈر گیا۔ ورنہ وہ حضرت تو سچے دل سے بالقابل عربی تفسیر لکھنے کے لئے تیار ہو گئے تھے۔ اور اس نیت سے لاہور تشریف لائے تھے۔ پر میں آپ کی جلالت شان اور علمی شوکت کو دیکھ کر بھاگ گیا۔“ (مرزا غلام احمد قادیانی: مجموعہ اشتہارات، جلد سوم ص ۴۷)

مزید سنئے اور دیکھئے مرزا قادیانی کا دل اس شکست سے کس طرح ٹکڑے ٹکڑے ہو رہا تھا۔ لکھتا ہے:

”مہر علی شاہ گولڑوی کو سچا ماننا اور یہ سمجھ لینا کہ وہ فتح پا کر لاہور سے چلا گیا ہے کیا اس بات پر قوی دلیل نہیں ہے کہ ان لوگوں کے دل مسخ ہو گئے ہیں۔ نہ خدا کا ڈر ہے نہ روز حساب کا کچھ خوف ہے ان لوگوں کے دل جرأت، شوقی اور گستاخی سے بھر گئے ہیں۔ گویا مرنا نہیں ہے۔ اگر ایمان اور حیاء سے کام لیتے تو اس کا روائی پر نفرین کرتے جو مہر علی شاہ گولڑوی نے میرے مقابل پر کی ہے۔ کیا میں نے اس کو اس لئے بلایا تھا کہ میں اس سے ایک منقولی بحث کر کے بیعت کر لوں۔“ (مرزا غلام احمد قادیانی: مجموعہ اشتہارات، جلد سوم، ص ۳۷۶)

یاد رہے کہ مرزا قادیانی نے اپنے اشتہار و دعوت مناظرہ میں موضوع، خالٹوں، مقام مناظرہ اور پھر بیعت کا تعین خود کیا تھا۔ پیر صاحب نے صرف زبانی بحث کی ایک شرط کا اضافہ کیا تھا۔ جس پر مرزا قادیانی نے آسمان سر پر اٹھا لیا کہ ہائے پیر صاحب نے ظلم کر دیا۔ ہائے پیر صاحب نے ظلم کر دیا اور مسلسل روتے چلا جا رہا ہے۔ بیعت کے متعلق مرزا قادیانی کی اپنی عبارت ملاحظہ کیجئے۔

”اگر میرے خدا نے اس مباحثہ میں مجھے غالب کر دیا اور مہر علی شاہ کی زبان بند ہو گئی، نہ وہ فصیح عربی پر قادر ہو سکے اور نہ وہ حقائق و معارف قرآنی میں لکھ سکے یا یہ کہ اس مباحثہ سے انہوں نے انکار کر دیا۔ تو ان تمام صورتوں میں ان پر واجب ہو گا کہ وہ توبہ کر کے مجھ سے بیعت کریں۔“ (مرزا غلام احمد قادیانی: مجموعہ اشتہارات، جلد سوم، ص ۳۷۶)

اس کے جواب میں پیر صاحب نے صرف یہ لکھا کہ:

”بعد اس کے مرزا صاحب اپنے دعویٰ کو بہ پایہ ثبوت نہیں پہنچا سکے مرزا صاحب کو بیعت توبہ کرنی ہوگی۔“ (حضرت پیر مہر علی شاہ گولڑوی: اشتہار تولیت دعوت منظرہ)

اگر مرزا قادیانی غالب ہونے کی صورت میں فریق ثانی کے بارے میں یہ کہیں کہ ”وہ مجھ سے بیعت کریں“ تو پیر صاحب کو بھی اس مطالبہ کا حق تھا۔ مگر آپ نے صرف یہ کہا کہ ”وہ بیعت توبہ کریں“، ”مجھ سے“ کی قید انہوں نے نہیں لگائی، اس کے باوجود انہیں اس طرح مطلع کیا جا رہا ہے کہ شاید انہوں نے یہ بات کہہ کر اپنی زندگی کا سب سے بڑا جرم کر لیا۔

قارئین کرام! مرزا قادیانی نے مناظرہ لاہور میں عدم شرکت کی جو جو بات بیان کیں، ان میں سے ایک وجہ یہ بھی تھی کہ اسے اپنی جان کا خوف تھا اور یہ عجیب و غریب وجہ ہے۔ وہ لکھتا ہے:

”میں بہر حال لاہور پہنچ جاتا مگر میں نے سنا ہے کہ اکثر پشاور کے جاہل سرحدی پیر صاحب کے ساتھ ہیں اور ایسے ہی لاہور کے اکثر سافلہ اور کمینہ طبع لوگ گلی کوچوں میں مستوں کی طرح گالیاں دیتے پھرتے ہیں اور نیز مخالف مولوی بڑے جوشوں سے وعظ کر رہے ہیں کہ یہ شخص واجب القتل ہے تو اس صورت میں لاہور میں جانا بغیر کسی احسن انتظام کے کس طرح مناسب ہے۔ ان لوگوں کا جوش اس قدر بڑھ گیا ہے کہ بعض کارڈ گندی گالیوں کے ان لوگوں کی طرف سے مجھے پہنچے ہیں۔ جو چوہڑوں اور چماروں کی سے بھی خوش گوئی میں زیادہ ہیں جو میرے پاس محفوظ ہیں۔ بعض تحریروں میں قتل کی دھمکی دی ہے۔“ (حوالہ تجلیات مہر انور، ص ۱۱۸)

اس ساری بحث کے بعد گزارش ہے کہ مرزا قادیانی نے بذات خود اس زبانی بحث کے بارے میں مکمل خاموشی اختیار کر رکھی تھی۔ ۲۵ جولائی ۱۹۰۰ء سے لے کر ۲۵ اگست ۱۹۰۰ء تک مرزا قادیانی بالکل نہ بولا اور حیلہ سازی کرتے ہوئے اپنے امتی مولوی احسن امروہی سے اشتہار شائع کرایا کہ ہو سکتا ہے یہ مصیبت ٹل جائے۔ مگر پیر صاحب نے لاہور پہنچ کر اس کی خواہشوں کو رکھنا کا ڈھیر بنا دیا۔ اب نہ ٹکٹے بنے اور نہ انگٹے والی صورت حال ہو گئی۔ اس لئے کہ لاہور کے جو قادیانی پیر صاحب سے معاملہ طے کرنا چاہتے تھے ان کی کوئی حیثیت نہ تھی۔ یہی

جہ ہے کہ پیر صاحب نے انہیں اہمیت نہ دی۔ کیونکہ مرزا قادیانی نے اپنے دستخطوں سے زبانی بحث سے بالکل انکار نہیں کیا۔ اس شرط کو کالعدم قرار دینے میں کوئی تحریری مطالبہ نہیں کیا۔

خیر مرزا قادیانی کے ان تمام اقوال و اعمال کے بارے میں یہ ہمارا تجربہ تھا۔ لیکن آئیے پیر صاحب کی اپنی تحریریں پڑھیں کہ وہ اس کا کیا جواب دیتے ہیں۔ ایک ایک جملہ قابل غور، ایک ایک سوال کا جواب اور واقعات صحیحہ اور حقیقت واقعہ کا بیان ہے۔ خائف وہی ہوتے ہیں جن کو میدان میں سامنے آنا موت نظر آتا ہے۔ مع آنکہ تحریک مقابلہ بھی پہلے خود ہی کی ہو۔ مامور من اللہ کو میدان میں موجود ہونا نہایت ہی ضروری تھا۔ تاکہ خلق اللہ مامور کی غیر حاضری کے باعث اس کو مفتی علی اللہ سمجھ کر صراط مستقیم کو نہ چھوڑ دیں۔ مخالفین کو لاکار کر بلانا اور پھر گھر سے باہر نہ نکلنا گویا اپنے ہی ہاتھوں سے دین کی بنج کٹی کرنا ہے۔ مگر ایسے مامور اور ایسے دین کا عمل در آدیا ہونا چاہئے۔ آپ کا دین اگر وہی محمدی دین ہوتا تو بجائے اس قول پاک آنحضرت ﷺ کے

انا النبی لا کذب انا ابن عبد المطلب

آپ انا الرسول لامراء انا ابن غلام مرتضیٰ کہتے ہوئے میدان میں موجود ہوتے۔ واقعی امر یہ ہے کہ اللہ تعالیٰ کو بحسب وعدہ انا نحن نزلنا الذکر وانا له لحافظون کے قرآن کریم کو تحریف سے بچانا منظور تھا، اور امت مرحومہ کو یہ سمجھانا کہ غلام احمد قادیانی کتاب اور سنت اور اجماع کا مخرف ہے۔ اس لئے پہلے اس کے ہاتھ سے اشتہار دعوت ہاں کر وفر کہ ”ضرد میرا مقابل میرے مقابلہ میں ذلیل ہوگا یہ ہوگا وہ ہوگا۔“ روئے زمین پر دلویا جس میں خود ہی اس نے ان تین علماء کو جناب مولوی محمد عبداللہ صاحب پروفیسر لاہوری اور جناب مولوی عبدالجبار امرتسری اور مولوی محمد حسین صاحب بٹالوی کو حکم قرار دیا۔ اور انتظام پولیس وغیرہ بھی لکھ دیا اور پہلے اس کے آپ کو الہام بھی ہو چکا تھا کہ

واللہ یعصمک من الناس اور نیز انہی مہین من اہانک اور نیز تیری اور تیرے گروہ کی میں حفاظت کروں گا اور تیرا ہی گروہ قیامت تک غالب رہے گا (دیکھو کتاب البریہ) اور پھر اسی اشتہار میں اخیر پر یہ لکھوا دیا کہ لعنة اللہ علی من تخلف وانی۔

مسلمانو غور سے سوچو یہ ایک خفیہ تدبیر الہی تھی بہ مقابلہ مکر قادیانی کے۔ انھوں نے سوچا تھا کہ کسی کو کیا ضرورت ہے جو اجابت دعوت کرے ہم کو گھر میں بیٹھے بٹھائے فتح ہو جائے گی اور عقل اور دین کے غنڈے اور میاں مٹھو بغلیں بجاتے ہوئے دام میں پھنسیں گے۔ اور تصویر فروشی اور اشتہار فروشی اور تصنیف فروشی اور منارہ فروشی اور کشش در اہم بنام تجارت پھر مزید برآں بہ بہانہ خسارت وغیرہ پولیٹیکوں کی اسامی نکل آئیں گے۔ مگر چونکہ بحکم واللہ خیر الما کرین کے اللہ کی خفیہ تدبیر ہی غالب رہتی ہیں، لہذا اس کزد فر کے بعد ایام جلسہ لاہور میں قادیانی صاحب کی قلمی اور کلمی طاقتیں سلب کر دیں گئیں یعنی عدم حاضری کا غدر تک قلم اور منہ سے نہ نکلا باوجود اس کے کہ معتقدین و مخالفین دونوں کی جانب سے سخت اصرار اور کشاکش بھی ہوئی۔ تخمیناً پانچ چھ دن کے بعد جب ہمارے واپس ہونے کی خبر جناب کو پہنچی تو زرد کاغذ پر بیدل رزاں کی طرح قلم ملنے لگا۔ اور اعذار بارودہ اوہن من بیت العنکبوت شروع ہوئے کہ ہم کو سرحدی لوگوں کا خوف تھا، اس لئے نہیں آئے۔ اس عذر پر لوگوں نے کہا کہ آپ ان الہامات کو بھول گئے جن میں آپ کو کلمہ کی جانب سے پوری تسلی اور غالب رہنے کی بشارت دی گئی تھی یا آپ کے ہاں سے بھی ایفاء وعدہ کی قدرت سلب کی گئی۔ ہماری جانب سے تقریری شرط کی ترمیم اس لئے تھی کہ تقریر بھی معیار صداقت ہونے سے تحریر میں کم نہیں۔ جس شخص کو اللہ تعالیٰ غالب کرنا چاہتا ہے اور اس کو منظور ہوتا ہے کہ اس کے غالب رہنے کے ذریعہ سے لوگوں کو ہدایت کرے تو اس کے غلبہ کو معیار صداقت ٹھہرانے کے بعد ضروری ہی اس کو غالب کرتا ہے۔ اور اس سچے مامور کو فرض منصبی

کے رو سے حریف مقابل کے دُوبد و ہونا نہایت ضروری تھا۔ بلکہ قادیانی صاحب چونکہ بروز دفنا محمدی و عیسوی کے مدعی ہیں تو تقریری مقابلہ کی تسلیم ان پر ضروری تھی کیونکہ ان کے بارزین یعنی آنحضرت ﷺ نے بھی تبلیغ حق تقریری طور پر کی تھی۔

دوسری وجہ یہ ہے کہ صرف تحریر میں احقاق حق اچھی طرح نہیں ہوتا۔ بالفرض اگر قادیانی صاحب جلسہ لاہور میں تفسیر لکھتے بھی تو کیا ان کی بھولی بھالی جماعت بے تمیزی کی وجہ سے اپنی ضلالت پر زیادہ پکی نہ ہو جاتی۔ ان کی ذاتی لیاقت اس قدر کہاں تھی کہ اس تفسیر کے مضامین وابیہ اور حرفہ پر اطلاع پاویں یا مرزا جی کے سر قہ کر چکے ہوں۔ وہ تو صرف عربی عبارت سرودہ کو دیکھ کر اور زیادہ گمراہ ہو جاتے۔ اس لئے نہایت ضروری تھا کہ پہلے علماء کرام کے سامنے قرآن وحدیث کو نکال کر بلحاظ سیاق و سباق اثبات مدعی کیا جاتا تا کہ اس سے حاضرین کو تقریر اور تحریراً سمجھا دیا جاوے کہ اس مسلک سے بچنا مسلمانوں کو نہایت ضروری ہے۔ مرزائیوں کی اس کم تو جہی پر نہایت ہی افسوس آتا ہے کہ انہوں نے نبوت اور قرآن دانی کا معیار انشاء پر دازی کو سمجھ رکھا ہے اور پھر انشاء پر دازی بھی وہ جس کی لفظی اور معنوی کمال کی قلعی کھل رہی ہے۔ بھلا مثلاً اگر کوئی عربی زبان میں مضمون لکھ دے کہ نماز عبارت ہے صرف توجہ الی اللہ سے اور اوضاع معمولہ اہل اسلام کی کوئی حقیقت نہیں اور اپنے دعویٰ کی دلیل اس امر کو ٹھہرا دے کہ میری طرح چونکہ کوئی شخص عربی نویس نہیں اور فی الواقع ایسا ہو بھی تو کیا کوئی عاقل ایسی دلیلیں سے اس کے دعویٰ کو مان سکتا ہے۔ ہرگز نہیں۔ (حضرت میر علی شاہ گزدری: سیف چشتیائی ص ۷۹)

بیر صاحب مزید لکھتے ہیں:

ان کی عداوت اس وقت نہیں سوچھی تھی جس وقت اشتہار دعوت میں آپ ہی نے ان لوگوں کو یعنی مولوی عبداللہ صاحب و مولوی عبدالجبار صاحب و مولوی محمد حسین صاحب کو حکم لکھا تھا۔ کیا اس وقت آپ نے اجابت دعوت کو غیر ممکن الوجہ سمجھا ہوا تھا۔ اس لئے

تینوں صاحبان کا نام لکھ مارا اور جب سر پر آگئی تو اس وقت یہ جیلہ سوچ میں آیا کہ یہ علماء میرے دشمن ہیں۔ ہم شاید یہ بھی تسلیم کر لیتے اگر انہی ایام میں آپ عدم تشریف آوری کی وجہ بھی لکھ دیتے تا کہ ہم ان حضرات کے سوا تین اور اہل علم مقرر کر لیتے۔ کیا آپ کو رجسٹری شدہ چٹھی حافظ محمد دین صاحب تاجر کتب لاہوری کی ۲۵ اگست سے چٹشتر ۲۰ یا ۲۱ کو نہیں پہنچی تھی جس میں لکھا ہوا تھا کہ اگر آپ کو کسی شرط کی ترمیم کرانی ہو تو کرا لیجئے۔ ورنہ آپ کا کوئی عذر وحیلہ قابل اعتبار نہ ہوگا، اگر آپ کو اشتراط تقریر یا علماء غلطہ کا حکم ہونا گوارا نہ تھا تو اپنے نام کے اشتہار سے اس خاکسار کو واضح کر دیتے کہ اس قید کو اٹھا دو، تب ہم آسکتے ہیں ورنہ نہیں۔ اگر آپ یہ خیال فرمادیں کہ آپ کے مرید امر دہی نے ہمیں یہ بات پہنچادی تھی تو ہماری طرف سے ہمارے مخلص حکیم سلطان محمود نے جواب ترکی بہ ترکی شائع کر دیا تھا کہ اگر آپ تقریر کس صورت میں تسلیم نہیں کر سکتے۔ یعنی ہم پیش کردہ شرطیں آپ کی بلا کم وکاست محرر سطور منظور کر کے لاہور آتے ہیں۔ آپ بھی تاریخ مقررہ پر لاہور آویں۔ پھر کیا وجہ ہے کہ آپ کے مرید کی بات تو ہم پر جھٹ ہو اور ہمارے مخلص کی بات قابل التفات نہ ہو۔ بھلا میں آپ سے پوچھتا ہوں کہ اگر معاملہ بالعکس ہوتا یعنی ہماری طرف سے اشتہار دعوت کا میں جواب نہ دیتا بلکہ آپ کی طرح بالکل خاموش ہو جاتا تو میں آپ کو قسم دیتا ہوں۔ انصاف سے کہو کہ اندریں صورت آپ محض اپنے چیلوں چانٹوں کے خوشی کے شادیا نے نہ بجاتے اور اشتہاروں پر اشتہار نہ دیتے کہ دیکھو آسمانی نشان ظاہر ہو گیا بس چونکہ یہی نشان علماء اسلام کے حق میں ظاہر ہو چکا تو پھر آپ کیوں نہیں ضد کو چھوڑتے۔ (حضرت میر علی شاہ گزدری: سیف چشتیائی ص ۷۹)

۳..... سیف چشتیائی: بعد میں مرزا قادیانی نے اپنی الہامی کتاب ”اعجاز المسح“ لکھی جو سورۃ فاتحہ کی عربی تفسیر ہے۔ اور اس کے امتی مولوی احسن امر دہی نے ”شمس بازغہ“ لکھی۔ ان دونوں کتابوں کے رد میں آپ نے ”سیف چشتیائی“ تحریر فرمائی۔ اس میں اعجاز



السیح کی صرف دھو، لغت و بلاغت معانی و منطق اور محاورہ کی غلطیاں نیز سرحد، تحریف اور لتباس کی ایک سو غلطیوں کی نشاندہی کر کے بتایا کہ یہ کتاب فصاحت و بلاغت کے معیار کو چھو بھی نہیں سکتی اور اسی طرح شمس باز غدار و بلوغ فرمایا۔ غالباً سیف چشتیائی کی اشاعت کے بعد ہی ظفر علی خان نے کہا تھا۔

صرف غائب، نحو عقائد اور سلاست ناپید ان سب اجزاء سے مرکب ہے زبان قادیان مرزا قادیانی کو جب اپنی شکست یاد آتی تو وہ حضرت پیر صاحب پر سب و شتم کرنے لگتا اور ”لا تنابزوا بالالغاب“ کے حکم خداوندی کو بھول جاتا۔ ہم مرزا قادیانی کی زبان کی شانگشتی کی مثالیں اختصار کی وجہ سے پیش نہیں کر سکتے۔ لیکن صرف ”اعجاز احمدی“ میں پیر صاحب کے متعلق ۱۴ اشعار میں جو کچھ کہا گیا ہے اس کی بعض چیزیں پیش کرتے ہیں اور بقیہ باقی کتابوں کو اسی پر قیاس کر لیجئے۔ مثلاً خبیث، ملعون، مکینہ، لیسیم، بد بخت، سیاہ دل، دیو، متکبر، جھوٹا، دروغ باز، موذی، مفسد، میرا دشمن، شیخ الصلا لت، تو، تیری انگلیاں اور تیرا فہم تباہ ہوا، گولڑہ کی زمین تو ملعون کے سبب ملعون ہو گئی۔

ظاہر ہے ایسی پاکیزہ زبان کسی مسئلہ اور اسود غنسی ہی کے جانشین کی ہو سکتی ہے۔ صاحب خنق عظیم علیہ الصلوٰۃ والسلام کے کسی متبع اور اطاعت گزار کی نہیں ہو سکتی۔ اسی کتاب میں مرزا قادیانی نے بڑی عجیب و غریب بات کی ہے پیر صاحب کا ذکر کرتے ہی اسے اپنی شکست یاد آگئی آپ کو یقین دلانے لگا کہ میں بڑا سچا آدمی ہوں اور میں حقیقتاً آپ سے کہہ رہا ہوں کہ میں اللہ کا فرستادہ ہوں۔ میری کلام وحی ہے۔ آپ میری تکذیب چھوڑ دیں۔ اور جب بالکل عاجز آگیا تو آپ سے کہنے لگا۔

فان كنت كذابا كما انت تزعم افعلنی وانی فی الانام احقر

(پس اگر میں جھوٹا ہوں جیسا کہ تو کہتا ہے پس تو بوجھ کر کیا جائے گا اور میں لوگوں میں حقیر کیا جاؤں گا۔)

اگر مرزا قادیانی کے اسی شعر کو حق و صداقت کا میزان تسلیم کر لیا جائے تو وہ اپنے قول کے مطابق ہی ایک جھوٹا نبی اور کاذب زماں ثابت ہوتا ہے۔ کیونکہ یہ حقیقت آج کسی سے پوشیدہ نہیں کہ مرزا قادیانی کی تعلیمات کو عالم اسلام میں غیر اسلامی قرار دے دیا گیا ہے۔ اس کے پیر و کار مرکز اسلام مکہ مکرمہ اور مدینہ منورہ میں قانوناً داخل نہیں ہو سکتے۔ انہیں پاکستان میں غیر مسلم اقلیت قرار دیا گیا ہے۔ ان پر اذان دینے اور اپنی عبادت گاہ کو مسجد کا نام دینے اور دوسرے اسلامی شعائر کو اپنانے میں پابندی ہے۔ یہودیوں کی طرح ذلت و رسوائی ان کا مقدر ہو چکی ہے اور اب وہ سازشوں کے ذریعہ خود کو باقی رکھے ہوئے ہیں۔ اس کے برعکس پیر صاحب کے نام اور کام کی روز بروز شہرت ہو رہی ہے۔ بر عظیم پاک و ہند میں جو عزت و شہرت آپ کو حاصل ہے وہ تو مہر نمرود کی طرح واضح ہے۔ یورپ، فرانس اور افریقی ممالک میں آپ کا چرچا ہے۔ آپ کے نام پر انجمنیں اور جماعتیں قائم ہو چکی ہیں۔ اور دین اسلام کی اشاعت کا کام ہو رہا ہے۔ اس سے مرزا قادیانی کے قول کے مطابق فیصلہ ہو گیا ہے۔ عالم اسلام میں ذلیل و رسوا کون ہے اور مسلمانوں میں صاحب عزت و عظمت کون ہے۔ کس کا نام حقیر ہے اور کس کا نام بلند ہے۔ اس لئے قادیانیوں سے ہماری درخواست ہے کہ وہ مرزا قادیانی کے فیصلہ کے مطابق حق و صداقت کی علمبردار شخصیت پیر صاحب کے معتقدات و نظریات کو قبول کر کے از سر نو اسلام کے حلقہ بگوش ہوں۔ پیر صاحب نے تحفظ ختم نبوت کی جو تحریک شروع کی تھی اور اپنے ارادت مند علماء کرام کی ایک جماعت تیار کی تھی، اسے ملک کے طول و عرض میں پھیلا دیا۔ علماء کی اس جماعت نے قادیانی مناظرین سے مناظرہ کئے اور انہیں عبرتناک شکستیں دیں اور کشمیر و پنجاب کے طول و عرض میں مرزا قادیانی اور اس کے معتقدات کے خلاف ذہن سازی کی، لوگوں میں عقیدہ ختم نبوت و حیات مسیح کو جاگزیں کیا اور اس عجیب نبوت کی سازشوں کو طشت از باہم کیا۔ جس کے نتیجے میں کشمیر اور پنجاب کا عام دیہات بھی عقیدہ ختم نبوت کا فدائی بن گیا۔



۱۹۵۳ء میں جب تحریک ختم نبوت کا عوامی انداز میں آغاز ہوا تو گولڑی عوام و علماء صف اول میں تھے۔ قید و بند کی صعوبتیں برداشت کیں، اسی طرح ۱۹۷۳ء کی تحریک ختم نبوت میں گولڑی عوام و علماء کا کردار اظہار من الشمس تھا۔ ان دونوں تحریکوں کے دوران دربار عالیہ گولڑا شریف کے سجادہ نشین حضرت شاہ غلام محی الدین قدس سرہ نے اپنے ارادت کیشوں اور عقیدت مندوں کو خصوصی ہدایات جاری کیں اور خود خانقاہ تحریک ختم نبوت کا ایک بڑا مرکز رہی۔

حضرت پیر مہر علی شاہ صاحب نے ردِ قادیانیت کیلئے جو فیصلہ کن عملی کردار ادا کیا وہ تو اظہار من الشمس ہے مگر حضرت کے تحریری علمی کام نے بھی مرزائی ثابت میں آخری کیل ٹھونک دی۔ ایک طرف حضرت کے مریدین و تلامذہ کشمیر و پنجاب کے کونے کونے میں مرزائیت کے تعاقب میں مشغول تھے دوسری طرف حضرت کی تصانیف نے مرزائیت کی زندگی اجیرن کر دی تھی۔ اپنے تو اپنے غیر بھی حضرت کی تصانیف کی افادیت کے قائل اور عقیدہ حیات مسیح پر شمس ہدایت، سیف چشتیائی اور فتاویٰ مہر دیہ کو فیصلہ کن تحریر سمجھتے تھے۔ مشہور غیر مقلد مناظر مولوی حبیب اللہ امرتسری، حکیم خدا بخش قادیانی کی کتاب ”عسل مصطفیٰ“ پڑھ کر حیات عیسیٰ علیہ السلام کے بارے میں شکوک و شبہات کا شکار ہو گیا ان شبہات کے ازالہ کے لئے اس نے مولوی ثناء اللہ امرتسری و مولوی داؤد غزنوی اور دیگر غیر مقلد علماء سے رجوع کیا مگر کوئی بھی تسلی بخش جواب نہ دے سکا۔ مگر جب اس کی نگاہ سے حضرت کی تصانیف گزریں تو وہ لکھنے پر مجبور ہو گیا کہ ”مرزائیوں کی کتاب عسل مصطفیٰ پڑھ کر میرے دل میں قسم قسم کے شکوک پیدا ہو گئے تھے مگر الحمد للہ جناب کی تصانیف ”سیف چشتیائی“ اور ”شمس الہدایت“ نے میرے مذہب دل میں تسلی بخش امرت نکایا۔ نیز چند مرزائیوں نے اسے پڑھا چنانچہ حکیم الہی بخش مع اپنے لڑکے کے آخر مرزائیت سے توبہ کر گئے اور اسلام پر فہم ہوئے۔

مشہور دیوبندی عالم مولوی اشرف علی تھانوی نے اپنی تفسیر بیان القرآن میں

سورہ نساء آیت ۱۵۷ کے ذیل میں حیات و ممات مسیح کی بحث میں لکھا کتاب سیف چشتیائی قابل مطالعہ ہے۔ شیخ الحدیث دارالعلوم دیوبند انور شاہ کشمیری نے اپنی کتاب ”عقیدۃ الاسلام فی حیات عیسیٰ علیہ السلام“ کے دیباچہ میں سیف چشتیائی کو مسئلہ حیات مسیح کے موضوع پر ایک کافی دشانی تحریر قرار دیا۔

**غلام مصطفیٰ درجہ کمال پیر:** ..... سیف چشتیائی میں حضرت پیر صاحب نے ابن عساکر کی حدیث نزول ابن مریم درج فرما کر لکھا تھا کہ اسی حدیث کے آخر میں حاجا او معتمراً ولیقفن علی قبری وبسلمن علی ولاردن علیہ موجود ہے اور ہم پیشین گوئی کرتے ہیں کہ مدینہ زادہ اللہ شرفا میں حاضر ہو کر سلام عرض کرنے اور جواب سے مشرف ہونے کی نعمت قادیانی کو کبھی نصیب نہ ہوگی۔

چنانچہ حضرت پیر صاحب کی یہ پیشین گوئی پوری ہوئی اور مرزا صاحب کو نہ تو حج نصیب ہوا اور نہ مدینہ منورہ کی حاضری۔ جو کہ اس حدیث کی رو سے مسیح موعود کیلئے ایک ضروری نشان ہے کہ عیسیٰ علیہ السلام سے نازل ہونے کے بعد حج ادا کریں گے اور آنحضرت ﷺ کے روضہ پاک پر حاضر ہو کر صلوٰۃ و سلام بھی عرض کریں گے اور آنحضرت ﷺ انہیں جواب سے مشرف کریں گے۔

۲..... مناظرہ لاہور کے موقع پر مرزائیوں نے حضرت پیر صاحب سے کہا کہ آپ مرزا قادیانی سے مباہلہ کیوں نہیں کر لیتے ایک اپانچ کی بحالی کیلئے مرزا قادیانی دعا کرے اور ایک اپانچ کی بحالی کیلئے آپ دعا فرمائیں جس کے نتیجے میں حق و باطل واضح ہو جائے گا۔ یہ بات سن کر آپ کا ہاشمی خون جوش میں آ گیا۔ آپ نے فرمایا کہ ”مرزا قادیانی سے کہہ دو اگر مردے بھی زندہ کرنے ہوں تو یہ غلام خاتم النبیین ﷺ حاضر ہے۔“ آپ کا یہ جواب سن کر ملت مرزا یہ کو سانپ سونگھ گیا۔

۳..... دوسری بات جو حضرت پیر صاحب نے مناظرہ لاہور کے وقت ارشاد فرمائی تھی اور

س کا بڑا چرچا ہوا، آپ نے مرزا قادیانی کی طرف سے تحریری مناظرہ کی دعوت اور صبح عربی نویسی کی تعلی کا ذکر کرتے ہوئے ارشاد فرمایا کہ علماء کرام کا اصل مقصد تحقیق حق اور علمائے کلمۃ اللہ ہوا کرتا ہے نہ کہ فخر مباحثات، ورنہ نبی اکرم ﷺ کی امت میں اس وقت بھی ایسے غلام موجود ہیں کہ اگر قلم پر توجہ ڈالیں تو وہ خود بخود کاغذ پر تفسیر قرآن لکھ جائے۔ ظاہر ہے حضرت پیر صاحب کا یہ اشارہ اپنی طرف ہی تھا۔

..... ۱۹۰۰ء میں مناظرہ لاہور میں منہ کی کھانے اور سیف چشتیائی کا کوئی معقول جواب نہ دینے کے بعد مرزا قادیانی نے ۱۹۰۰ء میں حسب عادت پیر صاحب سے چھٹرخانی شروع کی اور ایک شیشین گوئی داغی کہ ”جیٹھ“ کے مہینے تک پیر صاحب قبلہ اس دار فانی سے کوچ کر جائیں گے اس شیشین گوئی کا چرچا سن کر حضرت کے مخین میں بے چینی پیدا ہوئی کہ کہیں کوئی قادیانی حضرت پر حملہ نہ کر دے۔ استدعا کی گئی کہ حفاظت کا کوئی انتظام کر لیا جائے۔ حضرت نے مخین کو سلفی دیتے ہوئے فرمایا کہ ”میاں موت تو برحق ہے ہر کسی کو مرنا ہے مگر تسلی رکھو، اس جیٹھ ہم نہیں مرتے۔“ خدا کی شان غلام خاتم النبیین کی زبان سے نکلا ہوا لفظ کس طرح بارگاہ رب میں قبول ہوتا ہے کہ جب جیٹھ کا مہینہ آیا تو مرزا قادیانی لاہور میں ہیضہ میں مبتلا ہو کر عبرتناک موت کا شکار ہو گیا اور سیال شریف عرس مبارک کی تقریب میں حضرت پیر صاحب نے میاں محمد قریشی جنہوں نے حفاظت کی استدعا کی تھی سے فرمایا۔ ”الجیٹھ بالجیٹھ یعنی جیٹھ جیٹھ سے بدل گیا۔“ (ہماری موت کی پیشین گوئی کرنے والا عین اسی جیٹھ میں پر ذلت انجام کا شکار ہوا)

صال: پیر صاحب کا وصال ۲۹ صفر ۱۳۵۶ھ بمطابق ۱۱ مئی ۱۹۳۷ء کو ہوا، اور آپ کی رفین پاکستان کے دار الحکومت اسلام آباد کے مشہور قصبہ گولڑہ میں ہوئی۔ آج بھی آپ کا مزار فائض الانوار حضور خاتم النبیین ﷺ کی ختم نبوت کے تحفظ کی روشن دلیل ہے۔

رَحْمَةُ اللَّهِ تَعَالَى عَلَيْهِ رَحْمَةً وَاسِعَةً